



ئۇيغۇر خەلق چاقچاقلىرى



مېسام چاقچاقلىرى



ISBN 978-7-228-10847-3



9 787228 108473 >


定价: 4.50 元

# ئۇيغۇر خەلق چاقچاقلىرى

## ھېسام چاقچاقلىرى



«ئۇيغۇر خەلق ئېغىز ئەدەبىياتى قامۇسى»  
تەھرىر ھەيئىتى نەشرگە تەييارلىغان



شىنجاڭ خەلق نەشرىياتى

ئۆزۈمچى 2007 - يىلى



图书在版编目(CIP)数据

艾沙木笑话.2: 维吾尔文/《维吾尔民间文学大典》编委会  
编. - 乌鲁木齐: 新疆人民出版社, 2007.1

(维吾尔民间笑话)

ISBN 978-7-228-10847-3

I.维... II.维... III.维吾尔族 - 笑话 - 作品集 - 中国 -  
维吾尔语 (中国少数民族语言) IV.I277.8

中国版本图书馆 CIP 数据核字(2007)第006059号

策 划: 阿布都热合满.艾白  
艾合买提.伊明

责任编辑: 艾合买提.伊明  
责任校对: 阿布列孜.阿巴斯  
封面设计: 买买提.努比提

艾沙木笑话 - 2 (维吾尔文)  
(维吾尔民间笑话)

《维吾尔民间文学大典》编委会编

---

新疆人民出版社出版  
(乌鲁木齐解放南路348号 邮编: 830001)

新疆新华书店发行

新疆新华印刷厂印刷

880×1230毫米 32开本 2.75印张

2007年1月第1版 2007年1月第1次印刷

印数: 1-5000

---

ISBN 978-7-228-10847-3 定价: 4.50元

پىلانلىغۇچىلار: ئابدۇراخمان ئەبەي  
ئەخمەت ئىمىن  
مەسئۇل مۇھەررىرى: ئەخمەت ئىمىن  
مەسئۇل كوررېكتورى: ئابلىز ئابباس  
مۇقاۋا لايىھىلىگۈچى: مەمەت نەۋبەت

## ئۇيغۇر خەلق چاقچاقلىرى ھېسام چاقچاقلىرى — 2

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى نەشرگە تەييارلىغان

\*

شىنجاڭ خەلق نەشرىياتى نەشر قىلدى  
(ئۈرۈمچى شەھىرى جەنۇبىي ئازادلىق يولى 348-نۆ)  
شىنجاڭ شىنخۇا كىتابخانىسىدىن تارقىتىلدى  
شىنجاڭ شىنخۇا باسما زاۋۇتىدا بېسىلدى

فورماتى: 880×1230 مىللىمېتىر، 1/32

باسما تاۋىقى: 2.75

2007 - يىل 1 - ئاي 1 - نەشرى

2007 - يىل 1 - ئاي 1 - بېسىلىشى

تىراژى: 5000 — 1

ISBN 978-7-228-10847-3

باھاسى: 4.50 يۈەن



## ئۇيغۇر خەلق ئەپىغىز ئەدەبىياتىغا دائىر 55 كىتابچە نەشىردىن چىقىقتى

|                       |                                  |             |
|-----------------------|----------------------------------|-------------|
| ئۇيغۇر خەلق چۆچەكلىرى | چىن تۆمۈر باتۇر                  | (4.50 يۈەن) |
| ئۇيغۇر خەلق چۆچەكلىرى | ئىسكەندەر بىلەن ھۆرلىقا          | (4.50 يۈەن) |
| ئۇيغۇر خەلق چۆچەكلىرى | ئالتۇن كوكۇللىق بالا             | (4.50 يۈەن) |
| ئۇيغۇر خەلق چۆچەكلىرى | كەنجى باتۇر                      | (4.50 يۈەن) |
| ئۇيغۇر خەلق چۆچەكلىرى | كېيىك خانىش                      | (4.50 يۈەن) |
| ئۇيغۇر خەلق چۆچەكلىرى | مەرۋان بىلەن تەرسا               | (4.50 يۈەن) |
| ئۇيغۇر خەلق چۆچەكلىرى | ياغاچ ئات                        | (4.50 يۈەن) |
| ئۇيغۇر خەلق چۆچەكلىرى | ئۇر، توقماق                      | (4.50 يۈەن) |
| ئۇيغۇر خەلق چۆچەكلىرى | چۆچۈرە بالا                      | (4.50 يۈەن) |
| ئۇيغۇر خەلق چۆچەكلىرى | سىرلىق چىراغ                     | (4.50 يۈەن) |
| ئۇيغۇر خەلق چۆچەكلىرى | شاھزادە بىلەن ئالۋاستى           | (4.50 يۈەن) |
| ئۇيغۇر خەلق چۆچەكلىرى | نىيىتى ياماننىڭ قازىنى تۆشۈك     | (4.50 يۈەن) |
| ئۇيغۇر خەلق چۆچەكلىرى | ئۆلمەي تۇرۇپ جەننەتنى كۆرۈش      | (4.50 يۈەن) |
| ئۇيغۇر خەلق چۆچەكلىرى | باتۇر قىز                        | (4.50 يۈەن) |
| ئۇيغۇر خەلق چۆچەكلىرى | شەيتاننىڭ تىجارىتى               | (4.50 يۈەن) |
| ئۇيغۇر خەلق چۆچەكلىرى | بىلمەس تاز                       | (4.50 يۈەن) |
| ئۇيغۇر خەلق چۆچەكلىرى | تەلۋە كۈيئوغۇل                   | (4.50 يۈەن) |
| ئۇيغۇر خەلق چۆچەكلىرى | كەمەك ھەييار بىلەن مۇختەر ھەييار | (4.50 يۈەن) |
| ئۇيغۇر خەلق چۆچەكلىرى | شەيتاننى ئالدىغان تاز            | (4.50 يۈەن) |
| ئۇيغۇر خەلق چۆچەكلىرى | ئادەمىي شەيتان                   | (4.50 يۈەن) |
| ئۇيغۇر خەلق چۆچەكلىرى | خىزىر نىياز                      | (4.50 يۈەن) |
| ئۇيغۇر خەلق چۆچەكلىرى | سېھىرلىك ئالما                   | (4.50 يۈەن) |

|                                                  |                                     |             |
|--------------------------------------------------|-------------------------------------|-------------|
| ئۇيغۇر خەلق چۆچەكلىرى                            | ئۈسكەك پادىشاھ                      | (4.50 يۈەن) |
| ئۇيغۇر خەلق چۆچەكلىرى                            | قاينا، چۆگۈن                        | (4.50 يۈەن) |
| ئۇيغۇر خەلق چۆچەكلىرى                            | ئەقىللىق كەنجى قىز                  | (4.50 يۈەن) |
| ئۇيغۇر خەلق چۆچەكلىرى                            | ھەركىم قىلسا ئۆزىگە                 | (4.50 يۈەن) |
| ئۇيغۇر خەلق چۆچەكلىرى                            | يالتايغاق بوۋاي                     | (4.50 يۈەن) |
| ئۇيغۇر خەلق چۆچەكلىرى                            | ئۈجمە سايىسى                        | (4.50 يۈەن) |
| ئۇيغۇر خەلق چۆچەكلىرى                            | ئەپچىلەم                            | (4.50 يۈەن) |
| ئۇيغۇر خەلق چۆچەكلىرى                            | ئارغىماق ماجىراسى                   | (4.50 يۈەن) |
| ئۇيغۇر خەلق چۆچەكلىرى                            | ئىككى باينى ئەپلىگەن مالاي          | (4.50 يۈەن) |
| ئۇيغۇر خەلق چۆچەكلىرى                            | ئۆزگىلىۋاي بىلەن چۆرگىلىۋاي         | (4.50 يۈەن) |
| ئۇيغۇر خەلق چۆچەكلىرى                            | يەتتە لىگىلىتاق بىلەن بىر شىگىلىتاق | (4.50 يۈەن) |
| ئۇيغۇر خەلق چۆچەكلىرى                            | شىتەلە بىلەن پىتەلە                 | (4.50 يۈەن) |
| ئۇيغۇر خەلق چۆچەكلىرى                            | مازاقخور مازاققا ئۆلەر              | (4.50 يۈەن) |
| ئۇيغۇر خەلق چۆچەكلىرى                            | پادىشاھنىڭ كۈنىنى ئۇزارتىشى         | (4.50 يۈەن) |
| ئۇيغۇر خەلق چۆچەكلىرى                            | ئېشەكنى ئۇرۇپ خوتۇننى قورقۇتۇش      | (4.50 يۈەن) |
| ئۇيغۇر خەلق چۆچەكلىرى                            | موللام ئوغرىنى قانداق تاپتى         | (4.50 يۈەن) |
| ئۇيغۇر خەلق چۆچەكلىرى                            | قازان تۈۋى                          | (4.50 يۈەن) |
| ئۇيغۇر خەلق چۆچەكلىرى                            | شاھ بىلەن شاتۇتى                    | (4.50 يۈەن) |
| ئۇيغۇر خەلق لەتىپىلىرى — 1، 2، 3، 4، 5           | (ھەر بىرى 4.50 يۈەن)                |             |
| ئۇيغۇر خەلق چاقچاقلىرى (ھېسام چاقچاقلىرى) — 1، 2 | (ھەر بىرى 4.50 يۈەن)                |             |
| ئۇيغۇر خەلق مەسەللىرى — 1، 2                     | (ھەر بىرى 4.50 يۈەن)                |             |
| ئۇيغۇر خەلق ئويۇنلىرى — 1، 2، 3                  | (ھەر بىرى 4.50 يۈەن)                |             |
| ئۇيغۇر خەلق تېپىشماقلىرى — 1، 2                  | (ھەر بىرى 3.50 يۈەن)                |             |
| ئۇيغۇر خەلق لاپىلىرى                             | (3.50 يۈەن)                         |             |


( بۇ بىر يۈرۈش 55 كىتابنىڭ ئومۇمىي باھاسى 244.50 يۈەن )

# مۇندىز


- 1 ..... تەڭگە يېگۈزۈۋەلگەن
- 1 ..... «خۇشامەت» نىڭ مەنىسى
- 2 ..... ئاقىدىغان يەر
- 2 ..... سۈرەت ۋە دورا
- 3 ..... ئۆزىڭىزنىڭلا چاپىنى
- 3 ..... ياخشى كۆرىدىغان نەرسە
- 4 ..... پالچى ۋە ھېسام
- 4 ..... خەيرىيەت
- 5 ..... سۆزىڭىز كېرەك
- 5 ..... ئەكسىچە
- 6 ..... ئون تىيىنلىق سامسىنىڭ ئىچىدىن
- 6 ..... ياخشى ئامال
- 7 ..... ھاراق تېپىلمىسا
- 7 ..... ياخشى مەسلىھەت
- 8 ..... ئەپۇ قىلىك
- 8 ..... ئېزىپ كىرىپ قاپتىمەن
- 9 ..... خاتىرجەم ئېلىۋېرىڭ
- 9 ..... چىرايلىق
- 10 ..... بىلىمىز
- 10 ..... ئەخمەق
- 11 ..... چوڭ ئىشقۇ يوق
- 12 ..... ساق يېرىمى بىلەن
- 12 ..... مەستنىڭ تەرىپى
- 13 ..... چېقىش
- 13 ..... سېنى تىللاپتۇ
- 14 ..... كىتاب ئوغرىسى
- 14 ..... ماختىنىش نۆۋىتى
- 15 ..... دۈشمەن ئاياغ
- 15 ..... ئۆزگىرىپ تۇرىدۇ
- 16 ..... ئەجەب ئەمەس
- 16 ..... غەم قىلىش ۋاقتى
- 17 ..... شاتۇتى
- 17 ..... قانۇنىيەت بويىچە
- 18 ..... پۇل خەجلىسەڭ تەرلەيسەن
- 18 ..... ئىتنىڭ ئادىتى



- 19 ..... تاشلىۋەتمەسۇن
- 19 ..... كېيىنكى قېتىم
- 20 ..... ھېسامنىڭ شەرھلىشى
- 20 ..... سەۋىيىسى بار
- 21 ..... سەلدىن كېيىن بولىدۇ
- 21 ..... ئېچىلىپ
- 22 ..... تىك تۇرىدۇ
- 22 ..... ئەخمەق
- 23 ..... تۆتتىن قورقمايدۇ
- 24 ..... ئادەم بولاي دەيمەن
- 24 ..... ماختىنىش
- 24 ..... جايدا جاۋاب
- 25 ..... تەجرىبە تونۇشتۇرۇش
- 25 ..... ئىشتاننىمۇ تەتۈر كىيىۋالمايەن
- 26 ..... ئىشەندىم
- 26 ..... ئۇنداق بولسا
- 27 ..... ئۇزۇن چاقچاق
- 27 ..... پۇلنىڭ خىسلىتى
- 28 ..... سىزنىڭمۇ چىقىدۇ
- 28 ..... خاتىرجەم بول
- 29 ..... خەسسىنىڭ يىغىسى
- 29 ..... ئازدىن باشلىنىدۇ
- 30 ..... ئۆلەتتىمغۇ، بىراق
- 30 ..... ياقىلىق
- 31 ..... سىزنى يوقلاپ بېرىۋىدىم
- 31 ..... كۈن كۆرۈش
- 32 ..... ھېلىمۇ ئىچىدۇ
- 32 ..... چاقچاقنىڭ نەرخى
- 33 ..... ھېسداشلىق
- 33 ..... ئۇنتۇپ قالىدىكەن
- 33 ..... بىز چىقىمىساق
- 34 ..... كۆزۈمگە كىرىپ كەتمەسۇن دەپ
- 35 ..... كۆزەينىڭىزنى ئېلىۋەتسىڭىز
- 35 ..... يېقىنلىرىنى ئايدۇ
- 35 ..... ئاۋارە بولماستىن
- 36 ..... ساقايغۇچە تۇرىمىز
- 36 ..... ئەندىشە
- 37 ..... ھېسامنىڭ قېچىشى
- 37 ..... ياخشى جاۋاب
- 38 ..... خالىغىنىنى يەيدۇ
- 38 ..... بوياش
- 39 ..... چەككۈچ
- 39 ..... مېڭىشنى ئوخشىتىش
- 40 ..... «خەپ»نىڭ يەشمىسى



- 40 ..... ھەق تەگمەيدىغان يەر
- 41 ..... پىيادە كېتىۋېرىمەن
- 41 ..... مەن ئاچالمىغان يەردە ...
- 42 ..... دىئاگنوز
- 42 ..... سەمىرىشنىڭ ئامالى
- 43 ..... ھېسامنىڭ ماختىنىشى
- 43 ..... يېڭىچە ئوخشىتىش
- 44 ..... نومۇر سېلىپ قويغاچقا
- 44 ..... تەۋەررۈك ئاپقۇر
- 44 ..... تالانت ئىگىسى
- 45 ..... سۈت سۈيۈك بولمىسلا
- 45 ..... چاقماقلىق قەلەم
- 46 ..... كۆزىڭىزگە قىستۇرۇڭ
- 47 ..... كېچىدە شۇنداق كۆرۈنىدۇ
- 47 ..... تەرەت قەغزىمۇ ساتىمىز
- 48 ..... پىلانلىق تۇغۇتنىڭ پايدىسى
- 48 ..... يېڭىچە ئىسىم
- 49 ..... باش
- 49 ..... قايتۇرمايدۇ
- 50 ..... پۇشايمان
- 50 ..... مەسلىھەت
- 51 ..... ساددا ھېسام
- 51 ..... جىڭ ئاياغ ساتىدىغان يەرگە
- 52 ..... مەنتاڭ بېلىتى
- 52 ..... تىترەش ۋە تىترىمەسلىك
- 53 ..... قەيەرنىڭ تاۋۇزى ياخشى
- 53 ..... راھەت شۇ بولسا
- 54 ..... ئاچچىقىدىن ئالاي
- 54 ..... ئەسكە ئېلىش
- 54 ..... ھېسامنىڭ نەرخى
- 55 ..... كەچلىك بازار
- 55 ..... كۆڭلىڭىزدىكىنى تاپسام
- 56 ..... چېلىشچى
- 56 ..... ئىقتىسادىي زىرائەت
- 57 ..... بوران
- 57 ..... مېنىڭ ئېتىم ئېشەك ئەمەس
- 58 ..... بۇدا كۆرۈشكەندە ...
- 59 ..... ماقالىدىن قورققان بولسا كېرەك
- 60 ..... چاقچاق پۇلى
- 60 ..... قايسى ياخشى
- 60 ..... سەۋەبى
- 61 ..... تۆت دۆلەتنىڭ كۈچى بار
- 61 ..... پىياز قانچە پۇل
- 62 ..... سىزگە ئوخشاش
- 62 ..... باي بولۇش



- 63 ..... ھۆ قىلىۋاتامدىكىن دەپتىمەن
- 63 ..... چاقچاقمۇ تۇغامدۇ
- 64 ..... ئىسرىق
- 64 ..... ئۆزىڭىزلا كەم
- 65 ..... بۇ ساراڭ بولسا
- 65 ..... قاندىقلا بولسا
- 66 ..... ئاخىرقى مىسرا
- 66 ..... تۈز ئىشلەتمەيدىغان تاماق
- 67 ..... ئاق
- 67 ..... نەشنىڭ پايدىسى
- 67 ..... ئىتنى چىشلىگەن ئادەم
- 68 ..... دۈم تۆت
- 68 ..... چوڭ ۋە كىچىك قازان
- 69 ..... چاپان سېتىۋېلىش
- 69 ..... سۆزنى ئۆلچەش
- 70 ..... ساتراشخانغا بارغىن
- 70 ..... تېلېۋىزور تۇغسا
- 71 ..... بىكارغا ئالغان چاچ
- 71 ..... بۇنىڭ تويى بولغان بىلەن
- 72 ..... ۋاپۇرۇش ئەمەس
- 72 ..... خاماندا ياتقاندا ياتتۇق
- 73 ..... كېكەچ قوي
- 73 ..... سايەممىكىن دەپتىمەن
- 74 ..... چاقچاقنى كۆتۈرۈش
- 75 ..... باشلىنىشى ۋە ئاخىرلىشىشى
- 75 ..... ئېسىڭىزگە سېلىپ قويۇۋاتمەن
- 76 ..... ئېلان بىلەن خەۋەرنىڭ پەرقى
- 76 ..... مىجەزىگە يارىشا
- 76 ..... نەگىرەك تاشلىدىڭىز
- 77 ..... ئاسىيا ئوكۇلىدەك
- 77 ..... ئاخىر چاچراپ كېتىپتۇ - دە
- 78 ..... مۈشۈكتىن سورا
- 79 ..... چاقمايدۇ
- 79 ..... قويۇۋېتىڭ

پىلانلىغۇچىلار: ئابدۇراخمان ئابەي، ئەخمەت ئىمىن  
 ناسۇل مۇھەررىرى: ئەخمەت ئىمىن  
 مۇقاۋىنى لايىھىلىگۈچى: مەمەت نەۋبەت

# ھېسام چاچقاقلرى

تەڭگە يېگۈزۈۋەرگىن

ھېسامنىڭ ئوغلى بەش تىيىنلىق تۆمۈر پۇلنى ئوينا-  
ۋېتىپ يۈتۈۋېتىپتۇ. ئايالى بالىنى دەررۇ دۈم قىلىپ  
قۇستۇرغانىكەن، بالىنىڭ ئىچىدىن تۆمۈر پۇلدىن ئىككىسى  
چىقىپتۇ.

— قارىڭا، دادىسى، — دەپتۇ ئايالى ھېسامغا، —  
بالمىز تەڭگە پۇلدىن بىرنى يەۋېلىپ، ئىككىنى قۇستى.  
— ئۇنداقتا، ئۇنىڭغا داۋاملىق تەڭگە يېگۈزۈۋەرگىن، —  
دەپ ۋارقىراپتۇ ھېسام خۇشال بولۇپ.

«خۇشامەت» نىڭ مەنىسى

ھېسام ئۆتۈپ كەتكەن مەنسەپپەرەس باشلىقنىڭ  
بۆلۈمىدىن تېرىكىپ چىقىۋاتسا، بىر خىزمەتدىشى ئۇنى  
توسۇۋاپتۇ:

— ھېسامكا، بىلەمسىز، «خۇشامەت» نىڭ لۇغەت مەندە.

سى نېمە؟

— لۇغەت مەنىسىنى بىلمەيمەن، تۇرمۇش مەنىسىنى بىلمەن، — دەپتۇ ھېسام، — «خۇشامەت» دېگەن «خوش - خوش» دەپ تۇرساڭ ئامەت بار دېگەن گەپ.

### ئاقىدىغان يەر

قولىدىن ئىش كەلمەيدىغان بىر باشلىق ئۆزىچە ھېسامغا ھال ئېيتىپتۇ:

— نامم مۇدىر بولغان بىلەن قۇرۇق جازىمەن، ھېسامىدىن. ھوقۇقىمنى ئاقتۇرىدىغان يەر تاپالمىدىم.

— خاتىرجەم بولۇڭ، — دەپ تەسەللى بېرىپتۇ ھېسام، — دەريا يېقىنغۇ، ھوقۇقىڭىزلا ئەمەس، ئۆزىڭىزمۇ بەھۇزۇر ئاقىسىز!

### سۈرەت ۋە دورا

بىر كىشى ھېسامنىڭ داۋالىنىش كىنىشكىسىنى كۆرۈپ سوراپتۇ:

— ھېسامكا، كىنىشكىغا كېسەل چىراي سۈرىتىڭىزنى چاپلىۋالغۇچە، تۈزۈكرەكىنى



چاپلىسىڭىز بولمامدۇ؟

— ئەخمەقمۇسەن؟ — دەپتۇ ھېسام دەررۇ، — كېسەل  
چىراي سۈرەتنى چاپلىمىساڭ، دوختۇر ياخشى دورا بېرەمدۇ؟

### ئۆزىڭىزنىڭلا چاپىنى

ھېسام بىر يايىمچىنىڭ دۈكىنىدىكى چاپاننى كىيىپ  
كۆرۈشكە، يايىمچى:


— بەللى، ھېسام، نەق ئۆزىڭىزنىڭلا چاپىنى ئىكەن،  
ئېلىۋېرىڭ، — دەپتۇ. يايىمچىنىڭ گېپى تۈگىمەيلا ھېسام  
چاپاننى كىيگەن پېتى يولغا چۈشۈپتۇ. ھەيران قالغان ياي-  
مىچى ۋارقىراپتۇ:

— ھېسامىدىن، پۇلىنچۇ، چاپاننىڭ پۇلىنى بەرمەم-  
سىز؟

— نېمە پۇلىنى؟ — دەپتۇ ھېسام يايىمچىدىن بەتتەر  
ئەجەبلەنگەن ھالدا، — ئۆزىڭىز «نەق ئۆزىڭىزنىڭلا چاپىنى  
ئىكەن، ئېلىۋېرىڭ» دېدىڭىزغۇ، ئۆزۈمنىڭ چاپىنىغا يەنە  
نېمىدەپ پۇل تۆلەيدىكەنمەن؟

### ياخشى كۆرىدىغان نەرسە

تىياترخانىدا ھېسامنىڭ يېنىدا ئولتۇرغان بىرى ئو-  
يۇن كۆرۈۋېتىپ تىنماي ئۈنلۈك ئاۋازدا ئويۇننى ماختاپ،  
ئەتراپتىكىلەرگە ئويۇننىڭ سۆزىنى زادىلا ئاڭلاتماپتۇ. بىر



چاغدا ئۇ يېنىدىكى ھېسامنى نوقۇپ:  
— بۇرادەر، مەن ئويۇن كۆرۈشنى بەكمۇ ياخشى كۆ-  
رىمەن، سىزچۇ؟ نېمىنى ياخشى كۆرىسىز؟ — دەپ سوراپتۇ.  
ئارانلا چىداپ ئولتۇرغان ھېسام دەررۇ جاۋاب بېرىپتۇ:  
— جىمجىتلىقنى.

### پالچى ۋە ھېسام

بازاردا قۇمىلاق سېلىپ ئولتۇرغان بىر پالچى يولدىن  
ئۆتۈپ كېتىۋاتقان ھېسامنى توختىتىۋېلىپ ماختىنىپتۇ:  
— مەن سىزنىڭ شۇ تاپتا ئويلاۋاتقىنىڭىزنى بىر  
كارامەت بىلەن بىلىۋالدىم.  
— ئەمىسە يولنى توسۇماڭ، — دەپتۇ ھېسام، — مەن  
سىزنى قىپقىزىل ئالدامچىغۇ، دەپ ئويلاۋاتىمەن.

### خەيرىيەت

ھېسام چۈش كۆرۈپتۇ، چۈشىدە ئۇنى بىرى پىچاق  
كۆتۈرۈپ قوغلاپ يۈرگۈدەك ئىمىش. ھېلىقى نەرسە ئاخىر  
ئۇنىڭغا يېتىشىۋېلىپ پىچاقنى ئېگىز كۆتۈرۈپتۇ... دەل  
شۇ چاغدا ھېسام چۆچۈپ ئويغىنىپ كېتىپتۇ — دە، ئۆزد-  
چە شۈكۈر كەلتۈرۈپتۇ:  
« خەيرىيەت، ھېلىمۇ ئويغىنىپ كېتىپتىمەن، بولمى-  
سا، ھېلىقى ناكەس پىچاقنى سېلىۋېتەتتى — دە ! »



## سۆزىڭىز كېرەك

ھېسام سودىلىق ئۈچۈن دۇكانغا كىرىپ پوكەي ئالدىدا  
ئۇزاق ساقلاپ قاپتۇ. مال ساتقۇچى قىز ئۇنىڭغا پەرۋا  
قىلماي بىر خېرىدار بىلەن پاراڭنى دۆڭ سوقۇۋېرىپتۇ.  
سەۋر قاچىسى تاشقان ھېسام مال ساتقۇچىنى يەنە بىر قې-  
تىم قاتتىقراق چاقىرىپتۇ، مال ساتقۇچى قىز توڭلۇق  
بىلەن ۋارقىراپتۇ:

— ئوۋۋاش، نېمە كېرەك سىزگە؟

— سىزنىڭ سۆزىڭىز كېرەك، — دەپتۇ ھېسام دەر-  
رۇلا، — سۆزىڭىزنىڭ ھەممىسىنىلا ماڭا سېتىپ بەرسى-  
ڭىز، خېرىدارلار كەلگەندە ۋاقىتنى ئالماسسىزمىكىن،  
دېۋىدىم.

## ئەكسىچە

تولمۇ تېتىقسىز ناخشىلارنى ئېيتىشنى ئادەت قىلغان  
بىر ھەۋەسكار ناخشىچى يىگىت بازاردا ھېسامغا يولۇقۇپ  
قېلىپ:

— ھېسامكا، تازا پەيزى ناخشىلارنى ئۆگەندىم، ئېي-  
تىپ بەرسەم ئاشپۇزۇلغا باشلامسىز؟ — دەپتۇ.  
— ئەكسىچە، — دەپتۇ ھېسام، — شۇ ناخشىلىرىڭنى  
ھېچ يەردە ئېيتىمساڭ، تازا بىر مېھمان قىلاي.

## ئون تىيىنلىق سامسىنىڭ ئىچىدىن...

ھېسام ئاشخانىدا تاماق كۈتۈپ ئولتۇرغانىكەن، يېنىدا سامسا يەۋاتقان بىر يىگىت بىر چاغدا قاتتىق ئاچچىقلىنىپ سامسىپەزگە ۋارقىراپتۇ:

— ھەي ئۈستام، سامسىنىڭ ئىچىدىن لاتا چىقىۋاتىدەنمۇ، قانداق گەپ بۇ؟

سامسىپەز جاۋاب قايتۇرغۇچە ھېسام گەپ ئارىلاپتۇ:  
— قىزىككەنسەن، ئۇكا، ئون تىيىنلىق سامسىنىڭ ئىچىدىن لاتا چىقماي تاۋار چىقاتتىمۇ؟

## ياخشى ئامال

ئىدارىدىكى بىر ياش يىگىت قولىنىڭ كىچىككىنە يېرىنى كېسىۋېلىپ، ئەتىسى كالىلەك داكا تېڭىپ كەپتۇ. خىزمەتداشلارنىڭ بىرى سوراپتۇ:

— بىرىمىڭىزنىڭ كىچىككىنە يېرىنى كېسىۋېلىپ، نېمانداق جىق داكا يۆگىۋالدىڭىز؟ يىگىت دۇدۇقلاپ قاپتۇ. ھېسام يىگىتكە بولۇشقان دەك ئېغىز ئېچىپتۇ:





— نادان ئىكەنسز، داكىغا قاراپ دەم ئېلىشمۇ جىق  
بولدىغان گەپ - دە !

### ھاراق تېپىلمىسا...

ھېسامنى كۆپ ئىچىدۇ، دەپ ئاڭلىغان بىر يىگىت  
سورايتۇ:

— ھېسامكا، ھاراق تېپىلسىغۇ ئىچەرسىز، بولمىسا  
قانداق قىلىسىز؟

ھېسام ناھايتى تەبىئىيلىك بىلەن جاۋاب قايتۇرۇپتۇ:  
— ھاراق تېپىلمىغان كۈنى ئۆزۈمنىڭ مېڭىشى  
بولۇۋېرىدۇ.

### ياخشى مەسلىھەت

بىر قوشنىسى ھېسامغا ھال ئېيتىپتۇ:  
— ئۆيلىنەي دېسەم دېگەندەك لايىق چىقمايۋاتىدۇ، ئۆ-  
زى چىرايلىق، گەپ قىلماي كۈلۈپلا تۇرىدىغان، ماڭ دېسەم  
مېڭىپ، تۇر دېگەن يېرىمدە قىمىر قىلمايدىغان بىر ئايال  
چىقسا بولاتتى.

— ئۇندىقىدىن بارغۇ، — دەپتۇ ھېسام دەررۇ، —  
ماڭىزىندىكى قونچاقتىن بىرنى سېتىۋېلىڭ.



## ئەپۇ قىلىڭ

ئاپتوبۇستا بىر يىگىت ھېسامنىڭ بىقىنىغا بىرنى سوقۇۋېتىپ، بەخىرامان تۇرۇۋېرىپتۇ.

— ئەپۇ قىلىڭ، — دەپتۇ ھېسام ئاچچىقىنى تەستە بېسىپ.

— نېمىگە؟ — دەپتۇ يىگىت چۈشەنمەستىن كۆزلىرىنى پارقىرىتىپ.

— بىقىنىم جەينىكىڭىزنى ئاغرىتىۋەتتىمىكىن دەيمەن. —  
نا، — دەپتۇ ھېسام تېخىچە ئاغرىۋاتقان بىقىنىنى سىلاپ تۇرۇپ.

## ئېزىپ كىرىپ قايتىمەن

ھېسام مەجەزى يوق بولۇپ قېلىپ دوختۇرخانىغا بېرىپتىكەن، دوختۇرخانىنى تەكشۈرۈپ كۆرۈپ، ئوكۇل بۇيىرىۋېتىپتۇ. ھېسام ئوكۇل بۆلۈمىگە كىرىپ، سېستىرالارنىڭ كېسەللەرنى ئۆرە تۇرغۇزۇپلا ئوكۇل ئۇرۇۋاتقىنىنى كۆرۈپتۇ. — دە، دەررۇ ئۆنلۈك قىلىپ: « ھوي، مەن ئېزىپ كىرىپ قايتىمەن » دەپلا كەينىگە يېنىپتۇ. ھېسامنى تونۇيدىغان بىر سېستىرا ئۇنىڭدىن سورايتۇ:

— ھېسامكا، قولىڭىزدا ئوكۇل قەغەزى تۇرسا، ئېزىپتىمەن دەيسىزغۇ، ئوكۇل بۆلۈم مۇشۇ ئەمەسمۇ؟  
— شۇنداقمۇ؟ — دەپتۇ ھېسام، — مەن تېخى



ئوكۇل سېلىشىڭلارنى كۆرۈپ، مال دوختۇرخانىسىغا كىرىپ  
قالدىممىكىن دەپتىمەن.

### خاتىرجەم ئېلىۋېرىڭ

ھېسام ماڭىزىندا ئىشلەۋاتقىنىدا، ماڭىزىن باشلىقى  
ھەدېسىلا ناچار ماللارنى يۆتكەپ ماڭىزىننى تولدۇرۇۋېتىپ-  
تۇ. بىر كۈنى بىر خېرىدار ماڭىزىن باشلىقى بىلەن بىر-  
گە تۇرغان ھېسامدىن سوراپتۇ:

— يولداش، ئاۋۇ چاپاننىڭ سۈپىتى قانداقراقكىن؟  
— خاتىرجەم ئېلىۋېرىڭ، — دەپتۇ ھېسام يېنىدىكى  
ماڭىزىن باشلىقىغا قاراپ قويۇپ، — بۇ چاپان ئۈچ يىل-  
دىن بېرى مۇشۇ ماڭىزىندا تۇرىدۇ، زادىلا رەڭگى ئۆڭۈپ  
ياكى يىرتىلىپ كەتمىدى.

### چىرايلىق

ھېسام بۇرۇت قويۇپ كوچىغا چىقىپتىكەن، بىر كىشى  
ئۇنىڭ بۇرۇتىنى ماختاپتۇ:

— ھېسامدىن، بۇرۇتىڭىزغا مۇبارەك بولسۇن،  
شۇنداق چىرايلىق بۇرۇت قويۇۋاپسىز، يارىشىپتۇ.

— ئوقۇشماسلىق بولمىسۇن، — دەپتۇ ھېسام رەن-  
جىگەندەك قىياپەتتە، — ئەسلى ئۆزۈم چىرايلىق،  
ئەللىك يىلدىن بېرى چىرايىمغا ئىشەنچ قىلىپ يۈرسەم،



تېخى بۈگۈنكى بۇرۇتنى ماختايسىز !

### بىلىمىز

ھېسام بىر سورۇندا مەلۇم كىشىنىڭ گېپىنى قىپتۇ:  
— ئۇ ئادىشىمىز تازا پوچى نېمە بولۇپ كېتىپتۇ  
جۇمۇڭلار، بىزچۇ، بىلىمىز ئۇنى، بىلىمىز...  
دەل شۇ چاغدا ھېلىقى كىشى تۇيۇقسىزلا ئۆيگە  
كىرىپ كەپتۇ ۋە غەزەپ بىلەن سورايتۇ:  
— خوش، نېمىنى بىلىسىز؟  
ھېسام دۇدۇقلىمايلا جاۋاب بېرىپتۇ:  
— يا ئەمدى، سەل كىچىك بولسىمۇ كېلىدىغىنىنى  
بىلىمىز دەيمەن - دە !

### ئەخمەق

بىر ئولتۇرۇشتىن قايتقاندا ھېسام ساھىبخانا تەڭلىد-  
گەن پۇلنىڭ يېرىمىنى ئېلىۋاپتۇ. يېنىدا تۇرغان سازەندە  
ئۆزىگە تېگىدىغان نەپىنىڭ كېمىيىپ كېتىدىغانلىقىدىن  
ئىچى تىتىلداپ، يول بويى ھېسامنى «ئەخمەق» دەپ ئە-  
يىبلەپ مېڭىپتۇ. خېلىغىچە شۈك ماڭغان ھېسام ئاخىر  
چىدىماستىن جاۋاب ياندۇرۇپتۇ:  
— نېمانچە تولا كوتۇلدايدۇ ماۋۇ ئەخمەق، ئاغزىڭ قې-  
نى دېسە گەجگىسىنى كۆرسىتىدىغان ئەخمەق، ئېشەككە



تەتۈر مىنگەن ئەخمەق، چاقماق چېقىلسا ئاسمانغا ئوت  
كەتتى دەيدىغان ئەخمەق، ئېشەك ھاڭرىسا دادام ئۆلۈپتۇ  
دەپ يىغلايدىغان ئەخمەق، دەريادىكى بېلىقنى كۆرۈپ بۇنىڭ  
ئىگىسى كىم دەيدىغان ئەخمەق، ساتىراشخانغا كىرىپ  
«پولۇ بارمۇ؟» دەيدىغان ئەخمەق، ھاجەتخانغا سالام قىلىپ  
كىرىدىغان ئەخمەق، ماگىزىنغا كىرىپ پاختىلىق كۇسار  
بارمۇ دەيدىغان ئەخمەق، ئۆگزىگە ئىككى ھارۋا شاخ بېسىد-  
ۋېلىپ، كارخانچى بولدۇم دەيدىغان ئەخمەق، ئەخمەقنىڭ  
چار خالتىسى ئەخمەق، پولۇ كەلسە مۇقامغا، سۈيۇقئاش  
كەلسە لەپەرگە چالىدىغان ئەخمەق، ساھىبخاندىن ئاز پول  
ئېلىپ قالسا يېرىم كېچىدە خۇيى تۇتىدىغان ئەخمەق !  
شېرىك سازەندە ئاغزى - بۇرنىغىچە تويۇپ، لام -  
جىم دېمەي مېڭىپتۇ.

### چوڭ ئىشقۇ يوق

ھېسامنىڭ قىزغانچۇق بىر تۇغقىنى دائىملا خەق ئۆ-  
يۈمگە كىرمىسۇن، دەپ ئىشكىگە قىزىل لاتا باغلاپ قويد-  
دىكەن. ھېساممۇ بىرنەچچە قېتىم بېرىپ، بوسۇغىدىن  
يېنىپتۇ.

بىر قېتىم ھېلىقى تۇغقىنى ھېسامنىڭكىگە كەپتۇ.  
مېھماننى دېرىزىدىن كۆرگەن ھېسام ھاپىلا - شاپىلا تالاغا  
چىقىپ، ئىشك تۇتقۇچىغا قىزىل لاتا باغلاشقا باشلاپتۇ.





— ھېسام، نېمە بولدى، ئامانچىلىقتۇ؟ — دەپ  
سورايتۇ تۇغقىنى ئەنسرەپ.  
— چوڭ ئىشقۇ يوق، — دەپتۇ ھېسام، — تېخى ئال-  
دىڭىزدىلا بىر چىۋىنىمىز بوشىنىۋىدى.

### ساق يېرىمى بىلەن

بىر خىزمەتدەشى ھېسامغا شىكايەت قىپتۇ:  
— مۇھىم بىر ماتېرىيال بار ئىدى، يازاي دېسەم،  
بېشىمنىڭ يېرىمى ئاغرىپ كېتىۋاتىدۇ.  
ھېسام مەسلىھەت كۆرسىتىپتۇ:  
— كېرەك يوق، بېشىڭىزنىڭ ساق يېرىمى بىلەن  
ئويلاپ، يېزىۋەرمەيسىز !

### مەستنىڭ تەرىپى

ھېسامنىڭ قوشنىسىنىڭ يېشىغا يەتكەن ئوغلى ئەتە-  
گەندە ياسىنىپ چىقىپ كەتسە، ئاخشىمى كەيلىكتىن دەل-  
دەڭلەپ، سالۋاراپ قايتىپ كېلىدىكەن. بىر قېتىم ئوغلى-  
نىڭ شۇ ئەپتىنى كۆرگەن ئاتا غەزەپتىن يېرىلغۇدەك بولۇپ  
ھېسامغا دەپتۇ:  
— قاراڭا، ھېسامىدىن، بۇ بەچچىخەر مۇشۇ كۈنلەردە  
نېمە قىلىپ، نېمە قويۇۋاتىدۇ؟  
— مەنمۇ خېلىدىن بېرى سەپسىلىپ يۈرۈۋاتىمەن، —

دەپتۇ ھېسام جاۋاب قايتۇرۇپ، — ئىنىمىز ئەتىگەندە  
توقۇغان سېۋەتتەك چىقىپ كېتىدۇ، كەچتە چۇۋۇلغان سې-  
ۋەتتەك قايتىپ كېلىدۇ.

### چىقىش

بىر چېقىمچى ئادەم كۆڭۈل ئېچىش كېچىلىكىدە  
ھېسامغا بىر سىقىم شىمشىكا تەڭلەپ چاقچاق قىپتۇ:  
— ئاغىنە، چىشلىرىڭىزنىڭ تايىنى يوق، شىمشىكا  
چاقالامسىز؟

ھېسام بىمالال جاۋاب قايتۇرۇپتۇ:  
— خاتىرجەم بولۇڭ، مەن ئادەم چېقىشتىن باشقا  
ھەممىنى قىلالايمەن.

### سېنى تىللاپتۇ

مەكتەپ ئوقۇغۇچىلىرى  
ساۋاتسىزلىقنى تۈگىتىش ھەق-  
قىدە شوئار يېزىلغان تاختىلار-  
نى كۆتۈرۈپ كوچىدىن ئۆتۈپ  
كېتىۋاتسا، پۇزۇر كىيىنگەن  
بىر يىگىت ھېسامدىن:  
— ھېسامكا، ئاۋۇ قىزنىڭ  
قولىدىكى تاختايغا نېمىدەپ



يېزىپتۇ؟ — دەپ سورايتۇ.

ھېسام تاختايدىكى «ساۋاتسىزلىق — نومۇس» دېگەن  
خەتنى ئوقۇپتۇ — دە، يىگىتكە مەنلىك قاراپ:  
— سېنى تىللاپ يېزىپتۇ، — دەپتۇ.

### كىتاب ئوغرىسى

بىر يىگىت ھېسامدىن سورايتۇ:  
— كىتاب ئوغرىلاش ئوغرىلىققا كىرەمدۇ؟  
ھېسام دەررۇ دەپتۇ:  
— ئوغرىلىققا كىرمىسە قانداق ئوغرىلايدۇ؟

### ماختىنىش نۆۋىتى

بىر سورۇندا ئىككى ئادەم ھېسامغا نۆۋەت بىلەن ماخ-  
تىنىپ بېرىپتۇ:  
— قاراڭ، ھېسامدىن، — دەپتۇ بىرىنچىسى، —  
بىزنىڭ بىر ئاغىنە گاراژدا باشلىق دەڭا، ماشىنا ئىشلەت-  
تىممۇ، بىكارغا دەۋىرىڭ...  
— بىزچۇ، ھېسامدىن، — دەپتۇ ئىككىنچىسى، —  
گۆشنى ئەرزىنىگە ئالىۋېرىمىز، قۇشخانىدىكى بوغالتىر  
تۇغقان كېلىدۇ — دە!  
ھېسام نۆۋىتى كەلگەندە بىر ماختىنىپتۇ:  
— سىلەرنىڭمىغۇ راستتۇ، ئەمما بىزمۇ بوش ئادەم



ئەمەس، يېڭى سالغان ھاجەتخانغا قارايدىغان بالىنى  
تونۇيتتىم دەڭە، ئۇ كۈنى بېرىپ پۇل تۆلىمەي نەچچە  
كىردىم دەڭلا...

### دۈشمەن ئاياغ



ئاياغ كىيىم تاللاپ يۈرگەن ھېسام بىر سودىگەرنىڭ  
دۈكىنىدىن بىر پارە ئاياغنى ئېلىپ، قىزىقىپ قاراپ كې-  
تىپتىكەن، دۈكاندار ئاغزى - ئاغزىغا تەگمەي مېلىنى  
ماختاپتۇ:

— ئېلىڭ، بۇرادەر، بۇ شۇنداق چىداملىق ئاياغ،  
سىزنى قېرىتىدۇ.

ھېسام دەرھال ئاياغنى جايىغا قويۇپتۇ:

— مېنى قېرىتىدىغان دۈشمەننى ئېلىپ نېمە قىلاي !

### ئۆزگىرىپ تۇرىدۇ

گېزىتخانا مۇھەررىرى ھېسامنى يولدا ئۇچرىتىپ  
سورايتۇ:

— ھېسامىدىن، ئۆتكەندە يازغان خەۋىرىڭىزدىكى  
ئەھۋالنى تەكشۈرۈپ باقساق مۇنداق ئىش يوقكەنغۇ؟

— بەلكىم، — دەپتۇ ھېسام تەمتىرىمەي، — ئەھۋال  
ئۆزلۈكسىز ئۆزگىرىپ تۇرىدۇ ئەمەسمۇ.




## ئەجەب ئەمەس

بىر كىنو رېژىسسورى ھېسامغا ھال ئېيتىپتۇ:  
— بىرنەچچە كىنو ئىشلىدىم، تاماشىبىنلار قايسىنىلا  
كۆرسە ئۇخلاپ قېلىشىدۇ. قانداق قىلسام بولار؟  
ھېسام يول كۆرسىتىپتۇ:  
— بۇنىڭدىن كېيىن ئىشلىگەن كىنولرىڭىزدا جەڭنى  
كۆپرەك كۆرسىتىڭ. ئۇخلاپ قالغان تاماشىبىنلار ئوق -  
بومبا ئاۋازىنى ئاڭلاپ ئويغىنىپ كېتىشىمە ئەجەب ئەمەس.

## غەم قىلىش ۋاقتى

بىر كۈنى ھېسام غەم قىلىپ ئولتۇرغانىكەن، ئۇنى  
كۆرگەن بىر تونۇشى سوراپتۇ:  
— ھېسام، نېمىگە غەم قىلىپ ئولتۇرىسىز؟  
— قوشنام پۇل قەرز سورىۋىدى، شۇنىڭغا غەم قىلىپ  
ئولتۇرىمەن، — دەپتۇ ھېسام.  
— ئەخمەقمۇ سىز؟ — دەپتۇ ھەيران بولغان  
تونۇشى، — بەرمىگەن پۇلغا نېمە غەم قىلىش؟  
— ئەخمەق دېگەن سىز، — دەپ جاۋاب بېرىپتۇ ھې-  
سام، — قەرز بېرىپ بولۇپ قانداق ئالارمەن، دەپ غەم  
قىلغاندىن، بەرمەي تۇرۇپ غەم قىلغان ياخشى ئەمەسمۇ !

## شاتۇتى



دائىم باشقىلارنىڭ گې-  
پىنى ئۆزىنىڭ گېپى قى-  
لىپ سۆزلەشنى ياخشى  
كۆرىدىغان بىر كىشى ھې-  
سامدىن سورايتۇ:

— ھېسامدىن، شاتۇتى  
دېگەن قۇش بار دەپ ئاڭلاي-  
مەن، بىراق زادىلا كۆرمى-  
دىم، سىز كۆرگەنمۇ؟  
— كۆرمىچۇ، —

دەپتۇ ھېسام دەررۇ، — مەن ھازىر شاتۇتى بىلەن پاراڭ-  
لىشىۋاتىمەن.

## قانۇنىيەت بويىچە

بىر يىگىت ھېسامدىن سورايتۇ:  
— ماڭىزىنلار نېمىشقا قىشتا قىسقا، يازدا ئۇزۇن  
ئېچىلىدۇ؟

— ئىلمى قانۇنىيەت بويىچە، — دەپتۇ ھېسام، —  
ئاڭلىمىغانمۇسىز، جىسىملار ئىسسىقلىقتىن كېڭىيىپ،  
سوغۇقلۇقتىن تارىيىدۇ ئەمەسمۇ!

## پۇل خەجلىسەڭ تەرلەيسەن

ھېسام بىر بېخىل ئاغىنىسىنى ئاغرىپ قاپتۇ، دەپ  
ئاڭلاپ ئۆيىگە يوقلاپ بارسا، ئاغىنىسى يېڭىلا تېۋىپقا  
بېرىپ كېلىپ ئولتۇرغانىكەن.

— تېۋىپ نېمە دېدى، بىرەر دورا بۇيرۇمىدىمۇ؟ —  
دەپ سوراپتۇ ھېسام.

— بۇيرۇدى، — دەپتۇ ئاغىنىسى، — تازا بىر  
تەرلىسەڭ ساقىيسەن، دەيدۇ، قانداق قىلىپ تەرلىسەم  
بولاركىن؟

ھېسام دەررۇ جاۋاب بېرىپتۇ:  
— ھېلىقى ۋاقىتتىكىدەك پۇل خەجلىسەڭ تەرلەيسەن.

## ئىتنىڭ ئادىتى

ھېسام بىر ئاغىنىسى بىلەن كېتىۋاتسا، تار كوچىدىن  
بىر يامان ئىت چىقىپ، ئارقىدا قالغان ھېسامغا قاراپ  
ھەدەپ ھاۋشىغىلى تۇرۇپتۇ. بۇنى كۆرگەن ئاغىنىسى  
ھېسامغا چاقچاق قىپتۇ:

— بۇرادەر، مۇنۇ ئىتنىڭ تامىقىنى تەڭ تالىشىپ  
يەۋالغانىمىدىڭىز، نېمە، سىزگىلا قاۋايدىغۇ؟

— يوقسۇ، — دەپتۇ ھېسام دەرھال، — ئىت دېگەن  
مىجەزى ئۆزىگە ئوخشاشمىغان ئادەملەرگە قاۋايدۇ.

## تاشلىۋەتمىسۇن

ھېسام ناھىيىگە چىقماقچى بولۇپ، ئاپتوبۇسقا چۈشۈپ-  
تۇ. يولدا بىر ئادەم شوپۇر بىلەن گەپ تەگشىپ قاپتۇ:  
— نېمىشقا بېلەتنى قىممەت ساتىسەن؟  
— تولا ئاچچىقىمنى كەلتۈرمە، — دەپتۇ شوپۇر  
ھۈررەكلىك قىلىپ، — بۇ ئاپتوبۇسنى كۆتۈرۈۋالغانمەن،  
قانداق ساتسام ئىختىيار ئۆزۈمنىڭ.  
ھېسام دەرھال جېدەلگە ئارىلىشىپتۇ:  
— بولدى قىلىڭ، ئۇكا، — دەپتۇ ھېلىقى ئادەمگە، —  
ئۇستام ئاپتوبۇسنى كۆتۈرۈۋاپتىكەن ئەمەسمۇ، ئاچچىقىمنى  
كەلتۈرۈۋەرسىڭىز تاشلىۋەتمىسۇن يەنە !

## كېيىنكى قېتىم

— ھېسامكا، يېقىننىڭياقى بىزنىڭ مەھەللىدىكى تۇغ-  
قىنىڭىزنى يوقلىدىڭىزمۇ؟ — دەپ سوراپتۇ بىرى ھېسام-  
دىن.  
— ئەلۋەتتە، — دەپتۇ ھېسام، — مۇشۇ ئايدىلا ئىك-  
كى قېتىم يوقلىدىم.  
— ئەجەب مەن بىر قېتىملا كۆردىمە ؟ — دەپتۇ  
ھېلىقى كىشى تېڭىرقاپ.  
— ئەجەبلىنىشىڭىزمۇ توغرا، — دەپتۇ ھېسام، —  
كېيىنكى قېتىم چۈشۈمدە يوقلاپ كېلىۋىدىم.

## ھېسامنىڭ شەرھلىشى

تولا ئىچىدىغان بىرى مەلۇم سورۇندا ئۆزىنى سىپايە  
كۆرسىتىپ:

— مۇشۇ ھاراق دېگەننى ئايدا ئىچسەك، ھە؟ — دەپ.  
تىكەن، ئۆلپەتلەردىن بىرى ئۇنى مازاق قىپتۇ:  
— كۈندە ئىچمىسىڭىز، چىدىيالمىسىز، يەنە ئايدا  
ئىچسەك دەيسىزغۇ؟

ھاراقكەش دۇدۇقلاپ قايتىكەن، ھېسام ئۇنىڭغا بولۇش.  
قاندەك گېپىنى شەرھلەپتۇ:

— ياقەي، بۇ ئاغىنىمىز يەر شارىدا جىق ئىچىپ  
كەتتۇق، ئەمدى ئايدا ئىچسەك دەۋاتىدۇ !

## سەۋىيىسى بار

سورۇندا بىرى ئۆزىنى سەۋىيىلىك ئادەممەن، دەپ  
ماختىنىپ، ھېسامنى گۇۋاھلىققا تارتىپتۇ:  
— مېنىڭ سەۋىيەم بار — يوقلۇقىنى ھېسامدىن  
سوراڭلار، ئۇ بىلىدۇ، — دەپتۇ.

— بىلىمەن، — دەپتۇ ھېسام، — سەۋىيىڭىز بول-  
غاچقا، موخۇركا ساتىدىغانلاردىن گېزىت ئېلىپ ئوقۇيسىز  
ئەمەسمۇ !

## سەلدىن كېيىن بولىدۇ

بىرنەچچە يىگىت ھېسامنى ئارىغا ئېلىپ، ھاراق ئىد-  
چىشمەكچى بولۇشۇپتۇ. گۆش توغراشقا پىچاق تېپىلمىغا-  
نكەن، يىگىتلەردىن بىرى يېنىنى ئاقتۇرۇۋېتىپ، ھېسام-  
دىن سورايتۇ:

— تىرناقئالغۇچىنىڭ پىچىقى بولامدۇ؟  
ھېسام دەرھال جاۋاب قايتۇرۇپتۇ:  
— بىر بوتۇلكا تۈگىگەندىن كېيىن بولىدۇ.

## ئېچىلىپ ...

ھېسام ياتاقتىكى چېغىدا ئولتۇرۇش قىپتۇ.  
سىرتتىن كەلگەن بىر ئاغىنىسىمۇ ئولتۇرۇشقا داخىل  
بويۇتۇ ۋە ئولتۇرۇش داۋامىدا مەستلىككە سېلىپ تولا  
ۋارقىراپ باشقىلارنى بىزار قىپتۇ:  
— ئېچىلىپ! ...

ئاخشىمى ھېلىقى ئاغىنىسى ياتاققا قونۇپ قاپتۇ ۋە  
ھەدېسلا يوتقاننى ئۆزىگە تارتىۋېلىپ ئاۋارە قىپتۇ. ئاچچىد-  
قى كەلگەن ھېسام بىر چاغدا يوتقاننى بىراقلا ئۆزىگە تار-  
تىۋاپتۇ - دە، ۋارقىراپتۇ:  
— ئېچىلىپ! ...

## تىك تۇرىدۇ

ھېسام تولمۇ خەسسى ئاغىنىسى بىلەن چەت ناھىيە-  
گە چىققانىكەن، ئۇ كۈنى ئاغىنىسىگە بىكار ھاراق ئۇچراپ  
قىلىپ جىقراق ئىچىۋالغاچقا، سەنتۇرۇلۇپ تۇرالماپتۇ.  
ئاڭغىچە بىرنەچچە يىلەن كېلىپ ھېسام بىلەن كۆرۈشۈپتۇ.  
ھېسام ئۇلارغا ئاغىنىسىنى تونۇشتۇرۇپتۇ. كەلگەنلەرنىڭ  
بىرى چاقچاق قىپتۇ:

— ھېسامكا، بۇ ئاغىنىڭىزغا نېمە بولغان، تىك  
تۇرالمايدىغۇ؟

— خاتىرجەم بولۇڭ، — دەپتۇ ھېسام، — بۇ ئاغى-  
نىمىز يەردە تىك تۇرالمايغان بىلەن ئىككى تىيىنىنىڭ  
ئۈستىدە تىك تۇرىدۇ.

## ئەخمەق

بىر سورۇندا بىر كىشى ھېسامغا چاقچاق قىلىپ:  
— باشقىلار چاقچىقنى يىغىپ ئەۋەتسە، قەلەم ھەق-  
قىنى مەن ئالىمەن دەيدىغان ئەخمەق، — دەپتىكەن،  
ھېسام ئارقا - ئارقىدىن مۇنداق چاقچاق كەلتۈرۈپتۇ:  
تۆت ئادەم توپلىشىپ تۇرغان يەرگە ماجىرا بولدى، دەپ  
بارىدىغان ئەخمەق.

ئوغرىلىق قىلىپ چۈش كۆرسە، ئەتىسى ئۆزىنى ساق-  
چىغا مەلۇم قىلىدىغان ئەخمەق.

باشقىلار ناسوس سورسا، يېلى تۈگەپ كېتىدۇ، دەپ  
بەرمەيدىغان ئەخمەق.

تۈگمەنگە زىغىر ئاپارغان ئەخمەق.  
تېرە پۈلكەن دېسە، جۇۋىسىنى سۆكىدىغان ئەخمەق.  
مەزىن ئەزان توۋلىسا، ئۆگزىدىن چۈشلەيمەي  
ۋارقىراۋاتىدۇ، دەيدىغان ئەخمەق.  
ئالدىغا بىر چېلەك سۈنى قويۇپ، ئىسقىرتىپ بەرسە،  
قورسىقى يېرىلغۇدەك ئىچىدىغان ئەخمەق.

### تۆتتىن قورقمايدۇ

شالاقشىپ كەتكەن ئەسكى بىر ۋېلىسپېتىنى مىنىپ  
يۈرگەن ھېسام زاڭلىق قىلغۇچىلارنىڭ ئاغزىنى ئېتىش  
ئۈچۈن، دائىم:

— مېنىڭ ۋېلىسپېتىمنى بوش كۆرمەڭلار، بۇ دېگەن  
تۆتتىن قورقمايدۇ، — دەيدىكەن.

— قايسى تۆتتىن، ھېسامكا؟

— ئوغرىدىن، يامغۇردىن، بوراندىن، ئۆرۈلۈپ  
كېتىشتىن.

بىر كۈنلەردە شۇ ۋېلىسپېتىنى ئوغرى ئاپتۇ.  
شۇنىڭدا بىر شەپشەك يىگىت سورايتۇ:

— ھېسامكا ھېلىقى ۋېلىسپېتىڭىز نەچچىدىن  
قورقمايتتى؟

— ئۈچتىن، — دەپتۇ ھېسام تەپ تارتماي.

## ئادەم بولاي دەيمەن

ھېسام شېئىر يېزىپ يۈرگىنىدە بىر كۈنى بىر بەت -  
خۇي كىشى ئۇنىڭغا چاقچاق قىپتۇ:  
— ئاغىنە، شېئىرلىرىڭىزدا بىردەم پەرۋانە بولاي  
دېدىڭىز، بىردەم تاغ بولاي دېدىڭىز، بىردەم دەرەخ بولاي  
دېدىڭىز، ئەمدى نېمە بولاي دەيسىز؟  
ھېسام جاۋاب بېرىپتۇ:  
— ئەمدى ئەسكى مەجەزلىرىمنى تۈزىتىپ قايتىدىن  
ئادەم بولاي دەيمەن !

## ماختىنىش

ھېسام زۇكام بولۇپ قېلىپ دوختۇرغا بېرىپتىكەن،  
تونۇش دوختۇر دورا يېزىپ بېرىۋېتىپ ماختىنىپتۇ:  
— ھېسامكا، بىلىپ قويۇڭ، سىزگە يېزىپ بەرگەن  
دورا ئاددىي دورا ئەمەس جۇمۇڭ !  
— ئەلۋەتتە، — دەپتۇ ھېساممۇ دەررۇ، — بىزنىڭ  
بۇ زۇكاممۇ ئاددىي زۇكام ئەمەس - دە !

## جايدا جاۋاب

ھېسامنىڭ بىر قوشنىسى دائىم باشقىلارنىڭ توخۇسىد -  
نى ئوغرىلاپ ئارام بەرمەيدىكەن. بىر كۈنى قوشنىلار يىغىد -



لىپ تېلېۋىزوردا پۈتۈل مۇسابىقىسىنى كۆرۈۋاتقاندا،  
كۆزى ئاجىز توخۇ ئوغرىسى ھېسامدىن سوراپتۇ:  
— ھېسامدىن، شۇنچە جىق ئادەم ئۇياق - بۇياققا  
يۈگۈرۈشۈپ نېمە قىلىشىۋاتىدۇ؟  
ھېسام دەرھال جاۋاب بېرىپتۇ:  
— توخۇ قوغلىشىۋاتىدۇ.  
قوشنىسى دۇدۇقلاپ، زۇۋان سۈرەلمەپتۇ.

### تەجرىبە تونۇشتۇرۇش



ھېسامنى ئىسكىرىپكىغا ئۇستا، دەپ ئاڭلىغان بىر  
ساز ھەۋەسكارى ئۇنىڭدىن سوراپتۇ:  
— ھېسامكا، سىز ئىسكىرىپكىنى قانداق ئۆگەنگەن؟  
ھېسام جاۋاب بېرىپتۇ:  
— ئۈچ قوشنىنى كۆچۈرۈپ.

### ئىشتاننىمۇ تەتۈر كىيىۋالمەن

ھېسام بالىنىتسىدا ياتقاندا، ئوكۇلنى تولىمۇ قوپال  
ئۇرىدىغان سېسترا نۆۋەتتىكى ئوكۇلنى ئۇرغىلى كىرگەندە  
ھېسامنىڭ ئۈستۈپشىغا قاراپ كۈلۈۋېتىپتۇ ۋە:  
— ھېسامكا، كۆڭلەكنى تەتۈر كىيىۋاپسىزغۇ؟ —  
دەپتۇ. ھېسام دەررۇ جاۋاب قايتۇرۇپتۇ:  
— ئەگەر ئوكۇلنى يەنە ئەتىگەنكىدەك ئۇرىدىغان بول-





سىڭىز، كەچتە ئىشتاننىمۇ تەتۈر كىيىۋالىمەن.

ئىشەندىم...

پاينەكۋاش بىر كىشى ئولتۇرۇشتا ئىنچىكە ئاۋاز بىلەن چىرقىراپ سۆزلەپ ھەممىنىڭ پەيزىنى قاجۇرۇپتۇ. ئىچى پۇشقان ھېسام بىر چاغدا سورايتۇ:

— ئۈنىڭىز ئەجەبمۇ ساز ئىكەن؟

— ئەلۋەتتە، — دەپتۇ ھېلىقى كىشى چاقچاق

قىلىپ، — ئۆزىمىز سازلىقتا تۇغۇلغان ئەمەسمۇ.


— راست، — دەپتۇ ھېسام، — شۇڭلاشقا بېشىڭىزنى

پاقا يالاپ كەتكەنكەن — دە !

ئۇنداق بولسا...

ھېسام بىر ماڭىزىغا كىرسە چالغۇ ئەسۋابلىرى

ساتىدىغان پوكەيدىكى مال ساتقۇچى بىر گىتارنى تولىمۇ



قوپاللىق بىلەن چېلىپ ئولتۇرغانىكەن، بۇنى كۆرگەن  
ھېسام:

— ساتىدىغان مالنى قالايمىقان چالسىڭىز بۇزۇلما-  
دۇ؟ — دەپتىكەن، قوشنا پوكەيدىكى كىيىم ساتىدىغان مال  
ساتقۇچى كەسىپىدىشىغا بولۇشۇپ:

— چاتقىڭىز نېمە، قانداق قىلساق ئۆزىمىزنىڭ  
ئىختىيارى، — دەپ كايىپتۇ.

— ئۇنداق بولسا رەنجىمەڭ، — دەپتۇ ھېسام  
دەررۇلا، — مېنى دېسىڭىز سىزمۇ پوكەيدىكى ئىشتاندىن  
بىرنى كىيىۋېلىڭ.

### ئۇزۇن چاقچاق

بىر ئولتۇرۇشتا ئۆزىنى قىزىقچى ھېسابلايدىغان ياش  
يىگىت ھەدىسە ھېسامغا چاقچاق قىلىپ، بارغانسېرى  
لاۋزىلىشىپ كېتىپتۇ. ھېسام ئۇنىڭ ئاخىرقى ئۇزۇندىن -  
ئۇزۇن، مەنىسىز چاقچىقنى تۈگەل ئاڭلىغاندىن كېيىن،  
يىگىتكە دەپتۇ:

— قالتىس چاقچاق قىلىدىكەنسز، ئۇكا، بۇنداق  
ئۇزۇن چاقچاققا بىزنىڭ مەھەللىدىكى ئاياللار كىر ياپىدۇ.

### پۇلنىڭ خىسلىتى

ھېسامنىڭ چاشقانغا كېپەك ئالدۇرمايدىغان قوشنىسى

پاراڭدىن - پاراڭ چىقىپ سورايتۇ:

— ھېسامدىن، پۇل ئادەمگە دۈشمەنمۇ ياكى دوستمۇ؟

— پۇل پىخسىق ئادەمگە دۈشمەن، مەرد ئادەمگە دوست.

سىزنىڭمۇ چىقىدۇ...

بىرى ھېسامدىن سورايتۇ:

— ھېسامدىن، ئىسمى گېزىتكە چىقىدىغان ئادەملەر

قانداق ئادەملەردۇ؟ بىزنىڭمۇ ئىسمىمىز ئۆمرىمىزدە بىرەر

قېتىم گېزىتكە چىقارمۇ؟

— غەم قىلماڭ، — دەپتۇ ھېسام كۆيۈنۈپ، — مەن

دېگەندەك قىلىشىڭىز، ئىسمىڭىز گېزىتكە چىقىدۇ.

— قانداق قىلسام؟ — قوشنىسى جانلىنىپ سورايتۇ.

ھېسام جاۋاب بېرىپتۇ:

— جاي خېتىڭىزنى يىتتۈرۈۋەتسىڭىز.

خاتىرجەم بول


ھېسام كىچىك ۋاقتىدا ئاپىسى بىر قېتىم ئۇنىڭغا

ئاگاھلاندۇرۇپتۇ:

— بالام، قۇشقاچ بالىسى تۇتىدىغان بالىلار بىلەن

بىللە دەرەخكە چىقما جۇمۇ !

— خاتىرجەم بول، ئاپا، — دەپتۇ ھېسام بەخىرامان، —



ئۇلارنىڭ ھەممىسى مەن چىقىپ چۈشكەندىن كېيىن  
چىقىدۇ !

### خەسسىنىڭ يىغىسى

بىر سازەندە ھېسامغا ماختىنىپ بېرىپتۇ:  
— قەيەردىن كۈن چىقتى، ئاخشام پالانى خەسسى  
مېھمان چاقىرىپتىكەن، بېرىپ ئىلگىرى - كېيىن  
چېلىپتىكەنمەن، ھېلىقى خەسسىمۇ يىغلىۋەتتى دەڭا...  
— ئەخمەق بولماڭ، — دەپتۇ ھېسام سازەندىنىڭ  
گېپىنى بۆلۈپ، — ئۇ خەسسى سىزنىڭ سازىڭىزغا  
ئەمەس، چىققان چىقىمغا يىغلىغان گەپ !

### ئازدىن باشلىنىدۇ

ھېسام مەكتەپكە بېرىپ ھەدېگەندىلا تاپشۇرۇقتىن  
تۆۋەن نومۇر ئېلىپ قايتۇ.  
— بالام، بىسىمىلاسىغىلا ئاز نومۇر ئالغىنىڭ نېمە -  
سى؟ — دەپتۇ ھېسامنىڭ دادىسى تاپشۇرۇق دەپتەرنى  
ۋاراقلاۋېتىپ. ھېسام كۆزلىرىنى مىت قىلماي دەرھال گەپ  
قايتۇرۇپتۇ:  
— دادا، ئۆزىڭىز دائىم «ھەرقانداق ئىش ئاز - ئازدىن  
باشلىنىدۇ» دەيتتىڭىزغۇ !

ئۆلەتتىمغۇ، بىراق... سىمىنىڭ ئىسمىنى ئۆزگەرتىپتۇ.

ھېسام ساياھەتتىن قايتىپ كېلىپ قولۇم - قوشنىم -  
لىرىغا پو ئېتىپ بېرىپتۇ:

— بىر كۈنى دېڭىزدا ئۈزۈۋاتسام، مېنى كىت يۇتۇۋەتتى...  
ئانگلاپ ئولتۇرغانلار ئىشەنمەپتۇ.

— قويۇڭا، ھېسامكا، كىت يۇتۇۋەتسە، ئۆلمەمسىز، —  
دەپتۇ بىرەيلەن بېشىنى چايقاپ. ھېسام گېپىنى  
داۋاملاشتۇرۇپتۇ:

— ئۆلەتتىمغۇ، بىراق كىت چىرايىمدىن سەسكىنىپ  
دەرھال ياندۇرۇۋەتتى. شۇنىڭ بىلەن ئامان قالدىم.

### ياقلىق

كىچىككىنە تۇرۇپ بۇرۇت قويۇۋالغان بىر بالىدىن  
ھېسام سوراپتۇ:

— ئۇكام، بۇرنىڭىز مۇزلامدۇ، نېمە؟


— ياقەي، قانداق؟ —

بالا ھەيران بوپتۇ. ھېسام  
چۈشەندۈرۈپتۇ:

— بۇرنىڭىزنىڭ تېگى.

گە ياقىلىق تارتىۋالغىنىدە.

ئىزغا قاراپ دېگىنىم - دە !



## سىزنى يوقلاپ بېرىۋىدىم

بىمەنە بىر ئادەم مەلۇم سورۇندا ھېسامنى چۈشۈرمەك-  
چى بولۇپ چاقچاق قىپتۇ:  
— ھېسامكا، سىزنى ئۆتكەن ھەپتە بىرى تۈرمە  
تەرەپتە كۆردۈم دەيدۇ، نېمىگە بارغانىڭىز؟  
ھېسام دەرھال جاۋاب بېرىپتۇ:  
— سىزنى يانچۇقچىلىق قىلىپ تۇتۇلۇپ قاپتۇ دەپ  
ئاڭلاپ، يوقلاپ بارغانىدىم.

## كۈن كۆرۈش

مېڭىشىقىمۇ ئېرىنىدىغان بىر مەھەللىدىشىدىن ھېسام  
ئەھۋال سوراپتۇ:  
— ئەھۋالىڭىز قانداقراق؟  
— ياخشى، ھەرھالدا ئوبدان كۈن كۆرۈۋاتىمىز، —  
دەپتۇ مەھەللىدىشى جاۋابەن. ھېسام باش چايقاپ دەپتۇ:  
— ھەيتاڭ، مېنىڭچە كۈننى تازا ئوبدان كۆرەلمەيۋا-  
تسىزغۇ دەيمەن؟  
— قانداق دەيسىز؟ — مەھەللىدىشى ئەجەبلىنىپتۇ.  
ھېسام:  
— چۈنكى، ھەر كۈنى چۈشكىچە ئۇخلايسىز ئەمەس-  
مۇ! — دەپتۇ.

## ھېلىمۇ ئىچىدۇ

بىرى بىر سورۇندا ھېسامدىن سورايتۇ:

— ھېلىقى ئىچەرمەن قوشنىڭىز يەنە ئىچىپ يۈرەم-  
دۇ، قانداق؟

— ئىچىپ يۈرىدۇ، — دەپتۇ ھېسام. سوئال سورىغۇ-  
چى ئەجەبلىنىپتۇ:

— نېمە؟ ئۇ كېسەلنى ھاراقىتىن تاپتىم، ئەمدى ئۆل-  
سەممۇ ئىچمەيمەن، دەپ قەسەم ئىچىۋىدىغۇ؟  
— شۇ ئەمەسمۇ، — دەپتۇ ھېسام، — ئاغرىپ قالسا  
قەسەم ئىچىدۇ، ساقىيىپ قالسا ھاراق.

## چاقچاقنىڭ نەرخى

ئۆڭى قارا بىر كىشى ھېسامنى گەپتىن چۈشۈرمەكچى  
بولۇپ ئۇنىڭغا چاقچاق قىپتۇ:

— ھېسامكا، بەزىلەر سىزنى چاقچاق بىلەن جان  
باقىدۇ دەيدۇ، بازىرى قانداقراق؟

— بازىرى يامان ئەمەس، — دەپتۇ ھېسام دەررۇ  
كەلتۈرۈپ، — سەرخىل چاقچاقلىرىمىزنىڭ بازىرى ئىت-  
تىك، بىراق ئۆزىڭىزدەك قارىداپ كەتكەنلىرىنىڭ بازىرى  
كاسات.

## ھېسداشلىق

ئانچە - مۇنچە بىرنېمە يازىدىغان بىرى خەقلەرنىڭ  
ئالدىدا ماختىنىپتۇ:

— بىر ئايدا بەش پوۋېست يازدىم.  
— قويۇڭا، — دەپتۇ باشقىلار گۇمانلىنىپ، — بىر  
ئايدا قانداقمۇ بەش پوۋېست يازغىلى بولسۇن!  
باياتىن جىم تۇرغان ھېسام يازارمەنگە بولۇشقاندەك  
گەپ قىستۇرۇپتۇ:  
— ماۋزۇسىنى يازىدۇ - دە!

## ئۇنتۇپ قالىدىكەن

مەھەللىنىڭ بىر مۆتىۋىرى بىر كۈنى ھېسامغا چاقچاق  
قىپتۇ:


— ھېسامىدىن، ئاڭلىسام ساڭا ئاغىنىلىرىڭلا پۇل  
خەجلەيدىكەن، سەن نېمىشقا خەجلەيمەيسەن؟  
ھېسام شۇئان جاۋاب بېرىپتۇ:  
— تەقسىر، ئۆزلىرى بىلىدىلا، ئادەم دادىسىدىن  
كىچىك يېتىم قالسا، پۇل خەجلەشنى ئۇنتۇپ قالىدىكەن.

## بىز چىقمىساق...

ھېسام قار يېغىپ توختىغان ھامان ئۆگزىگە چىقىپ

قار ئادالايىدىكەن. بۇنى  
كۆرگەن بىر ھۇرۇن  
قوشنىسى ھېسامدىن  
سورايتۇ:

— ھېسامكا، ھە.  
دېسلا ئۆگزىگە چىقىد.  
دىكەنسىزغۇ؟  
— ئەلۋەتتە، —  
دەپتۇ ھېسام، — بىز  
چىقمىساق، ئۆگزە



چۈشىدۇ ئەمەسمۇ؟

كۆزۈمگە كىرىپ كەتمىسۇن دەپ...

ۋالاقىتەگكۈرلۈكتە جۈپتى تىپىلماس، قۇرۇق گەپ بار  
يەردە ئاغزى بېسىلماس بىرى، بىر ئولتۇرۇشتا مېھمانلار.  
نىڭ بىرەر ئېغىز سۆزلىشىگە پۇرسەت بەرمەي ۋاتىلداۋېد.  
رىپىتۇ. بۇنىڭدىن بىزار بولغان ھېسام كۆزىنى يۇمۇۋېلىپ  
ئولتۇرۇپتۇ. بۇ ئىشتىن ھەيران بولغان ۋالاقىتەگكۈر:  
— ھېسامكا، شۇنچە گەپلەرنى قىلىپ بېرىۋاتسام  
كۆزىڭىزنى يۇمۇۋالغىنىڭىز نېمىسى؟ — دەپ سورايتۇ.  
— نېمىسى بولاتتى، ئۇكام، — دەپتۇ ھېسام، —  
گېپىڭىزنىڭ كىپىكى كۆزۈمگە كىرىپ كەتمىسۇن، دەپ  
كۆزۈمنى يۇمۇۋالدىم.

## كۆزەينىكىڭىزنى ئېلىۋەتسىڭىز

ھېسام بالا ۋاقتىدا تالادا ئويناپ - ئويناپ كىرىپلا مومىسىغا نان دەيدىكەن. مومىسى بەرگەن نانغا تويمىغان ھې- سام بىر كۈنى كۆزەينەك تاقىۋالغان مومىسىدىن سوراپتۇ: — موما، كۆزەينىكىڭىز چوڭ كۆرسىتىمىدۇ ياكى كىچىكمۇ؟

— چوڭ كۆرسىتىدۇ، — دەپتۇ مومىسى.  
— ئۇنداق بولسا، — دەپتۇ ھېسام، — ماڭا نان بې- رىدىغان چاغدا كۆزەينىكىڭىزنى ئېلىۋەتسىڭىز.

## يېقىنلىرىنى ئايدۇ

ھېسام ئاغىنىسى بىلەن كېتىپ بارسا، يان ھويلىدىن بىر ئىت چىقىپ ھېسامغا قاۋاپ كېتىپتۇ.  
— ھېسام، بۇ ئىت نېمىشقا ماڭا قاۋىماي ساڭىلا قاۋايدۇ؟ — دەپ چاقچاق قىپتۇ ئاغىنىسى.  
— كۆڭلى يېقىنلىرىنى ئايدۇ - دە! — دەپتۇ ھېسام.

## ئاۋارە بولماستىن...

دائىم ھاراق ئىچىپ پاتقاققا مېلىنىپلا يۈرىدىغان بىر رەسسام ھېسامغا دەپتۇ:

— ئاڭلىسام، شەھەردە ھەجۋىي رەسىملەر كۆرگەزمە-  
سى ئېچىلغۇدەك، مەن قانداق رەسىم سىزسام بولار؟  
— مېنىڭچە، — دەپتۇ ھېسام رەسسامنىڭ مەست  
تۇرقى ۋە بۇلغانغان ئەڭلىگە قاراپ، — رەسىم سىزىمەن،  
دەپ ئاۋارە بولماستىن، مۇشۇ تۇرقىڭىز بىلەنلا كۆرگەزمە-  
گە ئۆزىڭىز بېرىپ تۇرسىڭىز ياخشى بولارمىكىن !

### ساقايغۇچە تۇرىمىز

كەلمىدىڭلار، دەپ ھالى قالمىغان بىر بۇرادىرىنىڭكىگە  
ھېسام ئىككى ئاغىنىسى بىلەن بېرىپ ئىككى - ئۈچ كۈن  
مېھمان بولغانىكەن، چىدىيالىمىغان ساھىبخانا ئاچچىقىدا  
تېرموسنى چىقىۋېلىپ، پۇتىنى كۆيدۈرۈۋاپتۇ.  
— ھېسامكا، ئەمدى قانداق قىلىمىز؟ — دەپتۇ بىللە  
چىققان ئاغىنىلەردىن بىرى.  
— قانداق قىلاتتۇق، — دەپتۇ ھېسام خاتىرجەملىك  
بىلەن، — ساھىبخانا ساقايغۇچە تۇرىمىز !

### ئەندىشە

بىر ئولتۇرۇشتا ھېسام «زۇكام بولۇپ قالدىم» دەپ  
ھاراق ئىچكىلى ئۈنىمىغانىكەن، بىر ئاغىنىسى ئۇنىڭغا:  
— ھاراق زۇكامنى كېسىدۇ، ئىچىۋەر، — دەپ  
زورلاپتۇ.



— ھەببەللى، مەنمۇ شۇ ھاراقنىڭ بىر زۇكامنى كې-  
سىپ ئىككى قىلىۋېتىشىدىن قورقۇۋاتىمەن، — دەپتۇ  
ھېسام.

### ھېسامنىڭ قېچىشى



ماشىنا شوپۇرى بىلەن جېدەللىشىۋاتقان رېمونتچى  
كوچىدىن ئۆتۈپ كېتىۋاتقان ھېسامنى تۇتۇۋاپتۇ:  
— ھېسامكا، سىز ئادىل ئادەمغۇ، مۇنۇ ئۈررەككە  
گەپ قىلىڭا، ناسوسۇمدا ماشىنا چاقىغا يەل ئۇرۇۋېلىپ،  
پۇل بەر دېسەم ئۇنىمايۋاتىدۇ...

رېمونتچىنىڭ گېپى تۈگىشىگىلا ھېسام قېچىپتۇ.  
— ھېسامكا، نېمە بولدى، نېمىشقا قاچىسىز؟ — دې-  
مونتچى ئەجەبلىنىپ ۋارقىراپتۇ. ھېسام يۈگۈرۈپ كېتىۋې-  
تىپ جاۋاب بېرىپتۇ:  
— ھاۋانى ساتىدىغان يەردىن قاچىسام، مەنمۇ پۇل  
تۆلەپ قالمايمەنمۇ!

### ياخشى جاۋاب

كېچىدە قايتقان ھېسامنى ئىككى بۇلاڭچى توسۇۋاپتۇ:  
— مېلىڭغا تۇرامسەن، جېنىڭغىمۇ؟  
— جېنىمغا، — دەپتۇ ھېسام.  
— ئەمىسە ئېيتە، پۇلۇڭ قەيەردە؟



ھېسام دەپتۇ:  
— پۇل بەرسەڭلار دەپ بېرىمەن.

### خالغىنى يەيدۇ

ھېسام ھويلسىدا بەش - ئالتە قوي بېقىپتىكەن،  
تېجىمەل قوشنىسى كۈندىلا كىرىپ: «قويلرىڭىزنى نېمە  
بېرىپ باقىسىز؟» دەپ سورايىدىكەن. ھېسام نېمە بېرىپ  
باقىدىغانلىقىنى ئېيتسىمۇ ئىشەنمەستىن بېشىنى چايقاپ:  
— ئۇنى بەرسىڭىز قانداق بولىدۇ، زىيان قىلمامدۇ؟ —  
دەيدىكەن.

تېجىمەل قوشنىسى بىر كۈنى يەنە:  
— ھېسام، قوللارنى نېمە بېرىپ بېقىۋاتىسىز؟ —  
دەپ سوراپتۇ.

— ھېچنېمە بەرمەيمەن، — دەپتۇ ھېسام بۇ قېتىم  
دەرھال، — ھەر كۈنى بىر قويغا ئون سوم پۇللا بېرىمەن،  
بازارغا چىقىپ ئۆزلىرى خالىغان نېمىنى سېتىۋېلىپ يەيدۇ.

### بوياش

ياپىياش تۇرۇپ چېچى ئاپئاق ئاقىرىپ كەتكەن بىر يىگىت  
ھېسامدىن سوراپتۇ:

— ھېسامكا، قېرىغاندا چېچىڭنى قارىغا بويىۋاپسنا؟  
— بەللى، — دەپتۇ ھېسام مەڭدىمەي، — ياش تۇرۇپ



سەن ئاققا بوياپسەن، قېرى بولساقمۇ بىز قارىغا بويىدۇق،  
بولمايتىمۇ؟

### چەككۈچ

ھېسام توخۇ لەقەملىك ئاغىنىسىدىن سورايتۇ:  
— توي قىلاي دەۋاتىمەن، تويۇمغا نېمە سوۋغات  
ئەكىلسەن؟

— بىر چەككۈچ ئەكىلەيمىكىن دەيمەن، — دەپتۇ  
ئاغىنىسى، — كېيىن خوتۇنۇڭ نان ياققاندا ئەسقاتىدۇ.  
— تازا بېخىل نېمىكەنسەن، — دەپتۇ ھېسام، —  
پۇل خەجلىمەيمەن، دەپ قۇيرۇقۇڭنى يۇلۇپ بولىدىكەن.  
سەن — دە !

### مېڭىشنى ئوخشىتىش

ھېسام تۇرىدىغان كوچىدا بىر ياش بالا كۈندىلا كەچ-  
قۇرۇنلۇقى مەھەللىگە مەست قايتىپ، كوچىنىڭ ھەممە  
يېرىنى تەڭ دەسسەپ ماڭىدىكەن. بىر كۈنى ئۇ يەنە شۇ  
تۇرقىدا ھېسامغا دۇچ كېلىپ قايتۇ.  
— ھېسامكا، بىر ئوخشىتىپ باقە، مەن مەست بول-  
سام، قانداق ماڭىدىكەنمەن؟  
— ئۆزۈڭ ئوقۇغان يېڭى يېزىقنىڭ يازمىچىسىدەك  
ماڭىدىكەنسەن، — دەپتۇ ھېسام دەرەھەل.



## «خەپ» نىڭ يەشمىسى

ھېسام بىر ئاشپۇزۇلغا كىرىپ مانتا يەپتۇ، مانتىنىڭ ئىچى غىچلا پىياز ئىكەن، ئاچچىقىدا «خەپ» دەپتىكەن، يېنىدىلا تۇرغان ئاشپەز گۈلىيىپتۇ:

— خەپ دەيسەنغۇ، نېمە بوپتۇ؟

— خەپ دەيمەن — دە، — دەپتۇ ھېسام چاندۇر — ماي، — بىر كىلو گۆش ئەكىلىپ بەرسەم، ئايالىم «بىر كىلو گۆشتىمۇ مانتا بولامدۇ!» دەپ ئۇرۇشۇۋىدى، مانا پىيازلىق بىر ئوبدان مانتا بولىدىكەنغۇ، كاززاپلىقىنى قاراڭ، خەپ! خەپ!


## ھەق تەگمەيدىغان يەر

ھېسام ساتىراشلىق قىلىپ يۈرگەن مەزگىلدە چاشقانغا كېپەك ئالدۇرمايدىغان بىر بېخىل چېچنى ئالدۇرۇپ بولۇپ، پۇل تۆلەيدىغان چاغدا:

— چېچىم شالاڭ، شۇڭا ئاز ھەق تۆلەيمەن، — دەپ تۇرۇۋالىدىكەن.

بىر كۈنى يەنە شۇ





ئادەم چاچ ئالدۇرغىلى كىرىپتۇ. ھېسام ئۇنىڭ چېچىنىڭ قېلىن يەرلىرىنى چۈشۈرۈپ، شالاڭ يەرلىرىگە تەگمەي بولدى قىپتۇ. بۇنىڭدىن رەنجىگەن بېخىل ھېسامدىن سەۋەبىنى سورىغانىكەن، ھېسام:

— ھازىر ھەممە ئادەم ھەق تېگىدىغان يەرگە ئىشلەيدۇ، سىلنىڭ شالاڭ چاپلىرىدىن ماڭا ھەق تەگمەسە، مەن ئۇنىڭغا ئىشلەيتتىممۇ؟ — دەپتۇ.

### پىيادە كېتىۋېرىمەن

يىراق سەپەردىن قايتقان ھېسام بېكەتتە ھارۋىكەش بىلەن سودىلىشىپتۇ.

— ئۆزىڭىزدىن پۇل ئالمەن، — دەپتۇ ھارۋىكەش، — تونۇشلۇقىمىزنىڭ يۈزىنى قىلىپ، يۈك - تاقىڭىزدىن پۇل ئالمايمەن، قانداق؟

— تولا ئوبدان بولدى، — دەپتۇ ھېسام، — ئەمەسە، ئۇكا، يۈكۈمنى ئېلىپ مېڭىۋەر، ئۆزۈم پىيادە كېتىۋېرىمەن.

### مەن ئاچالمىغان يەردە...

ھېسام قۇلۇپ ياساپ سېتىپ يۈرگەن كۈنلەردە بىر خېرىدار ئۇنىڭ ئالدىغا كېلىپ سوراپتۇ:

— ھېسامكا، ياسىغان قۇلۇپىڭىز قانداقراق، ئوغرى ئېچىۋېتەلمەس - ھە؟



— خاتىرجەم ئېلىۋېرىڭ، — دەپتۇ ھېسام، — گا.  
ھىدا ئۆزۈممۇ ئاچقۇچ سېلىپ ئاچالمايدىغان تۇرسام، ئوغ-  
رى قانداق ئاچالسۇن !

### دىئاگنوز

ھېسام مېجەزى يوق دوختۇرخانىغا بېرىپ نۆۋەت كۈ-  
تۈپ ئولتۇرغانىكەن، دوختۇر ئالدىدىكى بىمار ئايالنى تەپ-  
سىلىي تەكشۈرۈپ بولۇپ، دورا يېزىشقا باشلاپتۇ:  
— چوڭ ئانا، نەچچە ياشقا كەلدىڭىز؟  
— ئوتتۇز ئىككىگە.  
دوختۇر ئەجەبلىنىپ ھېسامغا قاراپتۇ:  
— ھېسامكا، بۇنى قانداق يازىمىز؟  
ھېسام دەررۇ مەسلىھەت بېرىپتۇ:  
— خاتىرىسىنى يوقاتقان دەپ يازمامسىز.

### سەمىرىشنىڭ ئامالى

چۈكئىدەك ئىنچىكە بىر يىگىت سورۇندا ھېسامدىن  
مەسلىھەت سورايتۇ:

— قارا، ھېسامكا، تاماقنىمۇ تازا يەيمەن، ئۇيقۇممۇ  
ياخشى، بىراق زادىلا سەمىرمەيۋاتىمەن، قانداق قىلسام  
بولار؟

ھېسام ئەستايىدىللىق بىلەن مەسلىھەت بېرىپتۇ:





— چارسى بار، ئەڭ ياخشىسى، خېمىرتۇرۇچ يەپ،  
يوتقانغا يۆگىنىپ يات.

### ھېسامنىڭ ماختىنىشى

بىر سورۇندا مەھەللىنىڭ چاقچاقچى يىگىتلىرى ھەر-  
قانچە بىرلىشىپمۇ ھېسامغا تەڭ كېلەلمەپتۇ.  
— ھېسامكا، بۈگۈن بۆلەكچىلىغۇسەن، — دەپتۇ بىر  
چاقچاقچى، — زادىلا يانمايسىنا؟  
— ھەرقايسىڭ بۈگۈن ئاكاڭغا يېقىن كېلىشمە، —  
دەپتۇ شۇ چاغدا ھېسام، — بۈگۈن ئاكاڭ گاۋياشيەن<sup>①</sup>،  
ھەرقاندىقنىڭ تۇتساڭ قاتسەن.

### يېڭىچە ئوخشىتىش

توخۇ لەقەملىك بىر بۇرادىرى ئولتۇرۇشتا ھېسامغا:  
— خېلى يولدى مېنى ئوخشاتمىغىنىڭغا، قېنى ئاۋۇ  
تەخسىدىكى گۆشۈمدىن بىر چوكا ئېلىپ تۇرۇپ، يېڭى-  
ياچە ئوخشىتىپ باقە! — دەپتۇ توخۇ قورۇمىسىنى  
كۆرسىتىپ.  
— توۋا دەيمەن، — دەپتۇ ھېسام دەرھاللا، — ئاداش،  
سەن ھېچكىم يېمىگەن نېمىلەرنى يەيدىكەنسەن، سېنى  
بولسا ھەممە ئادەم يەيدىكەن.

① گاۋياشيەن — (خەنزۇچە) يۇقىرى بېسىملىق توك سىمى.



## نومۇر سېلىپ قويغاققا...

بىر ئولتۇرۇشتا بىرى ھېسامدىن سورايتۇ:  
— ھېسامكا، سىز ئارقا - ئارقىدىن چاقچاق قىلىسىد.  
ئىزمۇ زادىلا ئازمايدىكەنسىز، مەن بىر - ئىككى ئېغىز  
چاقچاق قىلساملا ئېزىپ كېتىدىكەنمەن، نېمە ئۈچۈن؟  
— ھەي بۇرادەر، شۇنىمۇ بىلىمىدىڭىزمۇ، مەن چاقچاقلە.  
رىمغا نومۇر سېلىپ قويىمەن ئەمەسمۇ! — دەپتۇ ھېسام.

## تەۋەررۈك ئاپقۇر

ھېسامنىڭ ئۆيىدە ئىشلىگەن ياغاچچى چۈشلۈك  
چايدا ئەتكەنچايغا ناننى قايتا - قايتا سەر جان باسقاندەك  
نقچاپ سېلىپ ئىچىۋېرىپتۇ. نۆۋەتتىكى چاي لىقلاشتا  
ھېسام ياغاچچىغا چاقچاق قىپتۇ:  
— ئاغىنە، ناننى قانچىلىك يېسەڭ يە، چاينى قانچە -  
لىك ئىچسەڭ ئىچ، ئەمما چىنىنى يېرىۋەتمىگىن، ئاتا -  
ئانامدىن قالغان تەۋەررۈك ئاپقۇر ئىدى.

## تالانت ئىگىسى

بىرى مەلۇم سەنئەتكارنى ئاغزى - ئاغزىغا تەگمەي  
ماختاپ كېتىپتۇ:  
— ئالامەت تالانت ئىگىسى، چىرايىنى بىر مىنۇتتا





ئۈچ - تۆت ياڭزا قىلىپ ئۆزگەرتەلەيدۇ...  
 — چاغلىقكەن، — دەپتۇ ھېسام، — بىزنىڭ بۆلۈم  
 باشلىقى ئىدارە باشلىقىنى كۆرگەندە چىرايىنى بىر دەقە-  
 قىدە بەش - ئالتە ياڭزا قىلىپ ئۆزگەرتەلەيدۇ.

سۈت سۈيۈق بولمىسلا...



ھېسام مەشچە-  
 لىك قىلىۋاتقان كۈن-  
 لەردە دائىم سۈتكە  
 سۇ قوشۇپ ساتىد-  
 ىغان بىر ئوقەتچى  
 ئۇنىڭدىن تۆمۈر تۇڭ  
 سېتىۋاپتۇ.

— ھېسامدىن،  
 تۇڭىڭىز ئاقمايدىغان.

دۇ؟ — دەپ سوراپتۇ سۈتچى تۇڭنى ئۆرۈپ - چۆرۈپ  
 قاراشتۇرۇۋېتىپ.

— ئېلىۋېرىڭ، — دەپتۇ ھېسام خاتىرجەم ھالدا، —  
 سۈتىڭىز سۈيۈق بولمىسلا ھەرگىز ئاقمايدۇ.

چاقماقلىق قەلەم

بەزمىدە ئىككى ياش قەلەمكەش ئەتەي بىر - بىرىنى





ئۇچۇرۇپ ماختاپ خەقنىڭ جېنىغا تېگىپتۇ.  
— ھېسامكا، قاراڭ، — دەپتۇ ئۇلارنىڭ بىرى بىر-  
كەمدە، — مۇنۇ تالانتلىق شائىر ئاغىنىمىزنىڭ شېئىرلى-  
رىدىن يېقىنىدىن بېرى ئوت يېنىپ تۇرىدىغان بولۇپ  
كەتتى.


— بارىكالا، — دەپتۇ ھېسام تەئەججۇپتە، — ئەمىسە  
بۇ ئىنىمىز چاقمىقى بار قەلەم ئىشلىتىۋېتىپتۇ — دە !

### كۆزىڭىزگە قىستۇرۇڭ

دوختۇرخانىغا بېرىپ داۋالىنىشقا ھۇرۇنلۇق قىلىدىغان  
ھېسامنىڭ قوشنىسىنىڭ كۆزى ئاغرىپ قاپتۇ. ھېسام  
قوشنىسىنى دوختۇرخانىغا ئەكەپتۇ. دوختۇر بىرقۇر تەك-  
شۈرۈپ كۆرگەندىن كېيىن تېرمومېتىرنى تۇتقۇزۇپ قويۇپ  
چىقىپ كەتكەنىكەن، ئۇ تېرمومېتىرنى نەرىگە قىستۇرۇش-  
نى بىلمەي ھېسامدىن سورايتۇ:

— ھېسام، بۇ نەرسىنى قانداق قىلىمەن؟  
— قولىڭىزغا قىستۇرۇڭ، — دەپ مەسلىھەت  
بېرىپتۇ ھېسام.

— ھۇ ئەخمەق، كۆزۈم ئاغرىغان تۇرسا، نېمىدەپ  
قولىڭىزغا قىستۇرغۇدەكمەن؟  
— ئۇنداقتا كۆزىڭىزگە قىستۇرۇڭ، تەقسىر، —  
دەپتۇ ھېسام.



## كېچىدە شۇنداق كۆرۈنىدۇ

بىر كۈنى كەچتە ھېسام تاۋۇز يېمەكچى بولۇپ، ئەل-لىك تىيىنغا بىر تاۋۇز ئاپتۇ. ئۇنى شۇ يەردىلا پىچسا ئاق چىقىپ قاپتۇ.

— ئاكا، بۇ تاۋۇزىڭىز ئاق چىقىپ قالدىغۇ؟ — دەپتۇ ھېسام تاۋۇزچىغا.

— يەۋەرگىن، ئۇكا، كېچىدە شۇنداق كۆرۈنىدۇ، — دەپتۇ تاۋۇزچى پەرۋاسىزلىق بىلەن. ھېسام گەپ - سۆز قىلماستىن تاۋۇزنى چالا - بۇلا يەپتۇ - دە، يانچۇقىدىن يىگىرمە تىيىننى ئېلىپ تاۋۇزچىغا بېرىپتۇ.

— ئۇكا، بۇ يىگىرمە تىيىنغۇ؟ — دەپتۇ تاۋۇزچى. — ئاكا، ئوبدانراق قاراپ باقسىلا، كېچىدە شۇنداق كۆرۈنىدۇ، — دەپتۇ ھېسام.

## تەرەت قەغىزىمۇ ساتىمىز

ھېسام دۇكان ئېچىپ يۈرگەندە بىر خېرىدار بىر قاپ تاماكا سېتىۋاپتۇ - دە، شۇ يەردىلا چەكمەكچى بوپتۇ. — دۇكان ئىچىدە تاماكا چېكىشكە بولمايدۇ، رەنجىد-مەڭ، — دەپتۇ ھېسام تامدىكى ئاگاھلاندۇرۇشنى كۆرسىتىپ. خېرىدار ئاچچىقلاپتۇ:

— قىزىق ئىشقۇ بۇ، مۇشۇ دۇكاندىن ئالغان تاماكنى مۇشۇ دۇكاندا چەككۈزمەمسىلەر؟



ھېسامۇ بوش كەلمەپتۇ:  
— سەنمۇ قىزىققۇ، بۇرادەر، بۇ دۇكاندا تەرەت قەغىزىمۇ  
ساتىمىز، ئەگەر تەرەت قەغىزى ئالغان بولساڭ ... —  
دەپتۇ.

### پىلانلىق تۇغۇتنىڭ پايدىسى

— پىلانلىق تۇغۇتنىڭ قانداق پايدىلىق تەرەپلىرى  
بار، دادا؟ — دەپ سوراپتۇ ئوغلى بىر قېتىم ھېسامدىن.  
— پايدىسى جىق، ئوغلۇم، — دەپتۇ ھېسام، — بۇ-  
گۈن بىرىنىلا دەپ بېرەي: پىلانلىق تۇغۇلغان بالا ساڭا  
ئوخشاش چىرايلىق بولىدۇ، پىلانسىز تۇغۇلغان بالا مەندەك  
سەت بولىدۇ.

### يېڭىچە ئىسىم

پىلاندىن ئاشۇرۇپ پەرزەنت كۆرۈۋالغان بىر شوپۇر  
ھېسامغا مەسلىھەت ساپتۇ:  
— ئايالىم تۆتىنچى ئوغۇلنى تۇغۇۋىدى، ئىسمىنى  
نېمە قويسام بولار؟  
— بالدۇرقىلىرىنىڭ ئىسمى نېمىدى؟ — سوراپتۇ  
ھېسام.  
— چوڭىنىڭ خالمۇرات، ئاندىن كېيىنكىسىنىڭ دىلا-  
مۇرات، كىچىكىنىڭ دامكىرات.  
شوپۇرنىڭ يازغان تەكشۈرۈشنامە، تۆلىگەن جەرىما.



نلېرىدىن خەۋىرى بار ھېسام ئۇنىڭغا كۆيۈنۈش ئاھاڭىدا  
مەسلىھەت بېرىپتۇ:

— بۇداقسىنى پەندىيات قويغىن، ئۇكا.

### باش

ھېسام بىلەن بىر مەھەللىلىك ياغاۋاش بىرى بىرمە-  
ھەل ئىچكۈلۈككە بېرىلىپ كېتىپتۇ. بىر قېتىم ھېسام  
ئۇنى يەنە كوچىدا قۇسۇققا مىلىنىپ ياتقان ھالىتىدە  
كۆرۈپ قاپتۇ.

— ئاداش، بېشىڭىزنى كۆتۈرۈڭ، — دەپتۇ ھېسام  
ئۇنى ئاران سەگىتىپ، — بېشىڭىزنى ئىت يەپ كەتمە-  
سۇن، سىزنىڭ دېگەن تەييار باش دەڭا !

### قايتۇرمايدۇ

ھېسامنىڭ قوشنىسى ئۇنىڭ ئۆيىدىكى تېلېفوننى  
ئىشلىتىپ، بىر تونۇشنىڭ چاقىرغۇسىغا نەچچە قېتىم  
تېلېفون قىلىسمۇ، قارشى تەرەپ جاۋاب قايتۇرماپتۇ.

— نېمە بولغاندۇ بۇ ئاداش، — قوشنىسى تىت -  
تىت بوپتۇ، — جاۋاب قايتۇرمىغىنىنى قاراڭ !

— خاتىرجەم بولۇڭ، قايتۇرمايدۇ ! — دەپتۇ قارشى  
تەرەپنى ئوبدان تونۇيدىغان ھېسام، — ئۇنىڭ شۇنداق قاي-  
تۇرمايدىغان مەجەزى بار، بۇلتۇر مەندىنمۇ يۈز سوم قەرز



ئېلىۋىدى، ھازىرغىچە قايتۇرمىدى.

## پۇشايمان

تولا ئىچىدىغان بىر يىگىت پاراڭ ئۈستىدە ھېسامدىن  
سورايتۇ:

— ھېسامكا، قاتتىق ئىچىپ قويغان كۈنىڭىزنىڭ  
ئەتىسى تولىراق نېمە يېگۈڭىز كېلىدۇ؟  
ھېسام تەخىرسىز جاۋاب بېرىپتۇ:  
— پۇشايمان.

## مەسلىھەت

ھېسامغا خىزمەتداش بىر قىز ئىشخانىدا ماختىنىپتۇ:

— مەن توي  
قىلسامچۇ، كىمنىڭ  
پۇلى جىق بولسا شۇ.  
نىڭغا تېگمەن، ھې-  
سامكا، بىرەرەرنى  
تونۇشتۇرۇڭا!

— بولىدۇ، ئۇ-  
كام، — دەپتۇ ھې-  
سام، — ئۇنداقتا  
بانكىغىلا تېگىڭ.



## ساددا ھېسام

ياش چاغلىرىدا ھېسام بىر كۈنى سەھرا يولىدا كېتىدە.  
ۋېتىپ كىچىككىنە دۈگىلەك ئەينەك تېپىۋاپتۇ. ئەينەكنى  
قولغا ئېلىپ قارىغانىكەن، ئەينەكتە تونۇشلا بىر چىراي  
كۈلۈمسىرەپ تۇرغۇدەك.

«رەنجىمەيسىز، بۇ سىزنىڭ ئەينىكىڭىزكەن - ھە؟»  
دەپتۇ ھېسام ۋە ئەينەكنى جايغا قويۇپ كېتىپ قاپتۇ.

## جىڭ ئاياغ ساتىدىغان يەرگە...

ھېسامنىڭ بىر قوشنىسى ئاياغ كىيىم تىجارىتى قىل-  
مىدىكەن. قوشنا دەپ ئىشەنچ قىلىپ ئۇنىڭدىن بىر پارە  
قىشلىق ئاياغ سېتىۋېلىپ كىيگەن ھېسامنىڭ ھېلىقى ئا-  
يىغى سۈپىتى بەكلا ناچار، ساختا مال چىقىپ قاپتۇ. يەنە  
ئاياغ سېتىۋېلىش ئۈچۈن بازارغا ماڭغان ھېسامغا ھېلىقى  
قوشنىسى ئۇچراپ قېلىپ دەپتۇ:

— ھېسامكا، نەگە ماڭدىڭىز؟

— جىڭ ئاياغ ساتىدىغان يەرگە، — دەپتۇ ھېسام ۋە

سۆزىنى داۋاملاشتۇرۇپتۇ:

شۇرغاندا شۈمشىيىپ،

چۈجەم قالدى كاتەكتە.



جا ئاياغقا ئالدىنىپ،  
ھېسام قالدى پىتەكتە.

### مەنتاڭ بېلىتى

ھېسام ناھىيىگە چىققاندا بىر ئاشخانىدا تاماق يەپ  
ئولتۇرۇپتىكەن، بىر ئادەم بىر تەخسە لەڭمەنگە بېلەت  
كەستۈرۈپ كىرىپ، ھېسامنىڭ يېنىدا ئولتۇرۇپتۇ - دە،  
بىر چاغدا قولىدىكى بېلەتنىڭ كەينىگە چاپلىشىپ قالغان  
كىچىككىنە پارچە ئاق قەغەزنى كۆرۈپ تېڭىرقىغىنىچە  
ھېسامغا مۇراجىئەت قىپتۇ:

— بۇرادەر، مۇنۇغۇ لەڭمەننىڭ بېلىتى، مۇنۇ نېمە  
بولدى ئەمدى؟

— قوشۇپلا تاڭجاڭغا بېرىڭ، — دەپتۇ ھېسام  
جىددىي ھالدا، — بۇ ئېھتىمال مەنتاڭنىڭ بېلىتى.

### تترەش ۋە تترىمەسلىك

بىر شەپشەك يىگىت ھېسامدىن سورايتۇ:  
— ھېسامكا، يانچۇقىڭىزدىن موخۇركا ئالغاندا قول-  
ڭىز ئەجەبمۇ تترەپ كېتىدىكەن - ھە؟  
— قولۇمنى تترىمىسۇن دېسىڭىز، — دەپتۇ  
ھېسام، — يانچۇقىڭىزدىن تاماكا چىقىرىپ سۇنۇڭ.



## قەيەرنىڭ تاۋۇزى ياخشى

تىنچىق تومۇز ئىسسىقتا ئېتىزدىن چاڭقاپ قايتقان  
ھېسامنى باققال دۈكىنى ئالدىدا بەسلىشىۋاتقان ئىككى  
يىگىت توختىتىۋاپتۇ.

— ھېسامكا، مۇنۇ ئىككىمىز زادىلا كېلىشەلمەيۋاتىدۇ.  
مىز، سىز دەپ بېقىڭا، زادى قەيەرنىڭ تاۋۇزى ياخشى؟  
— مۇشۇ تاپنىڭ ئۆزىدە، — دەپتۇ ھېسام، —  
توڭلاتقۇنىڭ تاۋۇزى ھەممىدىن ياخشى.

## راھەت شۇ بولسا...

دوقمۇشتىكى ئاغىنىلەر بىكارچىلىقتا تاغدىن - باغ-  
دىن پو ئاتقىلى تۇرۇشۇپتۇ:

— چەت ئەلدە ئاجايىپ دىۋانلەر بارمىش، — دەپتۇ  
ھېسامنىڭ ئىش ياقماس قوشنىسى، — ئۆزلىرى بۆلەك  
ئىش قىلىپ، ئورنىدا ئىتلىرىنى ئولتۇرغۇزۇپ، بوينىغا  
سېۋەت ئېسىپ قويسا، پۇل دېگەن چۈشۈۋېرىدىكەن، مانا  
راھەت !

— راھەت شۇ بولسا، — دەپتۇ ھېسام غىدىقىنى  
تەستە بېسىپ، — چەت ئەلگە چىقىپ دىۋاننىڭ ئىتى  
بولسىڭىز بولمامدۇ، قوشنام؟

## ئاچچىقدىن ئالاي

قەشقەردە ئويۇن قويۇۋاتقاندا، ھېسام بازاردا بىر باق-  
قالدىن ئانار ئالماقچى بولۇپ سوراپتۇ:  
— ئانىڭىز تاتلىقمۇ، ئاچچىقمۇ؟  
— يەپ بېقىڭ، — دەپتۇ باققال بۇلبۇلدەك سايىراپ، —  
ئاچچىق بولسا بىر تىيىن پۇل ئالمايمەن.  
— ياخشى، — دەپتۇ ھېسام دەرھال، — ئاچچىق  
ئانىڭىزدىن بەش كىلو تارتىڭ.

## ئەسكە ئېلىش

تولمۇ مەككەر بىر ئادەم ئۆزىگە تەمەننا قويۇپ،  
ھېسامدىن سوراپتۇ:  
— ھە ھېسام، مېنى ھەر كۆرگىنىڭىزدە ئۇلۇغ ئادەم-  
لەردىن كىمنى ئەسكە ئالسىز؟  
ھېسام تەخىرسىز جاۋاب بېرىپتۇ:  
— مايمۇن ئويناتقۇچىنى.


## ھېسامنىڭ نەرخى

غاداىغاق بىر تىجارەتچى سورۇندا ھېسامنى چۈشۈرمەك  
بولۇپ سوراپتۇ:  
— ھە، ھېسام، ھازىر ھەممە نېمىنى نەرخى بىلەن

ئۆلچەيدىغان بولۇپ كەتتۇق، ئېيتىپ بېقىڭە، سىزنىڭ  
نەرخىڭىز نەچچىگە توختا؟

— مېنىڭمۇ؟ — دەپتۇ ھېسام ئالدىرماي، — مېنىڭ  
نەرخىم بەلكىم قولىڭىزدىكى ئاۋۇ توم ئۈزۈكتىن  
ئەرزانراق، بىراق سىزدىن قىممەترەك.

### كەچلىك بازار



بىر تىلەمچى خەقنىڭ دىقە-  
قىتىنى تارتىمەن، دەپ كەچ  
كىرمەيلا شام يېقىپ ئالدىغا قو-  
يۇۋالغانىكەن، ھېسامنىڭ ھەمرا-  
ھى ئالايىتەن توختاپ سورايتۇ:  
— نېمە قىلغىنىڭىز ھوي،  
بۇ؟

مەڭزلىرى بەقەمدەك قىزارغان تەمبەل تىلەمچى گەپ-  
كە ئاغزىنى ئۆمەللىگىچە ھېسام جاۋابىنى بېرىپتۇ:  
— كۈندۈزلۈك پىلان توشۇپ، كەچلىك بازارنى باش-  
لىۋەتكەن گەپ - دە !

كۆڭلىڭىزدىكىنى تاپسام...

زىياپەتكە ئامراق باشلىق تۆۋەننى تەكشۈرۈپ كېلىۋې-  
تىپ، نۆۋەتتىكى كارخانىنى كۆرۈپ بولۇپ چىقۇۋاتقىنىدا،

يېنىدىكى ھېسامدىن سورايتۇ:

— خوش، ھېسامدىن، بۇ كارخانىنىڭ دەرىجىسىنى قانداق بېكىتسەك بولار؟ كۆڭلۈمدىكىنى تېپىڭا!  
— كۆڭلىڭىزدىكىنى تاپسام، — دەپتۇ ھېسام، — بۇنى چۈشلۈك زىياپەتتىن كېيىن بىرىنچە دەيلى.

### چېلىشچى

بىر چېلىشچى ھېسامغا لاپ ئېتىپتۇ:  
— مۇشۇ كۈنلەردە تاۋىمغا كېلىپ تۇرىمەن دەڭە. داڭقى چىققان ھېلىقى چېلىشچىنى تۈنۈگۈنكى مۇسابىقىدە ئارقا - ئارقىدىن ئون قېتىم يىقىتتىم، ئىشىنەمسىز؟  
— ئۇ بىر پالەچقۇ، — دەپتۇ ھېسام لاپقا لاپ بىلەن جاۋاب بېرىپ، — دەل ئۇنىڭ ئالدىدىكى مۇسابىقىدە مەنمۇ شۇ چېلىشچىنى ئون قېتىم يىقىتتىم، ئون بىرىنچى قېتىمدا بېلىدىن تۈتۈپ لىككىدە كۆتۈرۈپ سودىيەگە تۇتقۇ - زۇپ قويغانىدىم.

### ئىقتىسادىي زىرائەت

ھېسام يېزىدا ئىشلەپ يۈرگەن كۈنلەردە يۇقىرىدىن كەلگەن بىر باشلىق ئىقتىسادىي زىرائەت تېرىڭلار، دەپ كۆپ قېتىم سۆزلەپتۇ.

— باشلىق، مەن يېرىمگە قانداق ئىقتىسادىي زىرائەت



تېرسام بولار؟ — مەسلەھەت سورايتۇ ھېسام ئۇنىڭدىن. باش-  
لىق دەررۇ بىرنېمە دەپ بېرەلمەي تىلىنى چاپناپ دەپتۇ:  
— ئىشقىلىپ، پەرۋىشى ئوڭاي، تېز تەييار بولىدۇ-  
غان، خېرىدارلىق بىرەر نەرسە تېرىڭ.  
— ياخشىسى، — دەپتۇ ھېسام، — ئەمىسە خوتۇنۇمنىڭ  
مەسلەھەتىگە كىرىپ ئون مو يەرگە ئوسما تېرىۋېتەي.

## بوران

بىرى ھېسامغا:

— سەھراغا چىقىپ كېتىۋاتسام، شۇنداق قاتتىق بىر  
بوران چىقتىكى، مەن چۈشكەن ئاپتوبۇس ئۆرۈلۈپ كەتتى  
جۈمۈ! — دېدى.

— مەنمۇ شۇ يولدا ئىدىم، — دەپتۇ ھېسام، — ۋې-  
لىسپىتىم بىلەنلا ئاسمانغا ئۇچۇپ چىقىپ كەتتىم  
ئەمەسمۇ!

— قويغىنا، ئاداش، ۋېلىسپىت بىلەن ئادەمنى ئاس-  
مانغا ئاچىقىپ كېتىدىغان قانداق بوران ئىكەن ئۇ؟  
— قانداق بوران بولاتتى، — دەپتۇ ھېسام، —  
سېنىڭ ئاپتوبۇسۇڭنى ئۆرۈۋەتكەن بوران بولمامدۇ!

مېنىڭ ئېتىم ئېشەك ئەمەس

ھېسام يېزىدىن بىر قېتىم ئېشەك ھارۋا بىلەن شەھەرگە





كېرىپ قاپتۇ، يېڭى يولغا قويۇلغان قاتناش تەرتىپىدىن  
خەۋىرى بولمىغاچقا، ئۇ چوڭ كوچا بىلەن مېڭىۋېرىپتۇ.  
بىر چاغدا كەينىدىن قاتناش ساقچىسىنىڭ: «ھەي ئېشەك،  
كەينىڭگە يان!» دەپ ۋارقىرىغىنى ئاڭلىنىپتۇ.

ھېسام گەپنىڭ ئۆزىگە قارىتىلغانلىقىنى سەزىمۇ ئە-  
تەي كېتىۋېرىپتۇ. بىر چاغدا ساقچى ھاسىراپ يۈگۈرۈپ  
كېلىپ بوجىغا ئېسىلىپتۇ:

— پاڭمۇ سەن، نېمىشقا ۋارقىرىسام توختمايسەن؟  
— ھازىر مېنى چاقىرغانىدىڭىز؟ — دەپتۇ ھېسام  
ھەيران بولغان قىياپەتتە.

— سېنى بولماي ئاۋۇ دەرەخنى چاقىردىممۇ؟ — دەپ-  
تۇ ساقچى تاتىرىپ.

— ئۇنداق بولسا كەچۈرىسىز، — دەپتۇ ھېسام سال-  
ماق ئاھاڭدا، — مېنىڭ ئېتىم ئېشەك ئەمەس، مېنىڭ  
ئېتىم ھېسام.

### بۇدا كۆرۈشكەندە...

يېشى چوڭ بىر ئايال بىر مەزگىل سىرت جايلاردا  
يۈرۈپ كەلگەندىن كېيىن ھېسام بۇ ئايال بىلەن ئۇچرىشىپ  
قىلىپ ئەھۋال سوراپتۇ:

— ياخشىمۇ سىز، ھاۋا خان ھەدە؟

— ھەدىڭىزنى تېپىپ ھەدە دەڭ، — دەپتۇ ئايال



ئاچچىقلىنىپ، — ھەدە  
دېمەي سىڭلىم دەڭ، ئۇق-  
تىڭىزمۇ؟  
— ئۇقتۇم، — دەپتۇ  
ھېسام دەررۇلا، — بۇدا يەنە  
بىر ئايلىنىپ كەلسىڭىز،  
كۆرۈشكەندە قىزىم دەيدى-  
غانلىقىمنىمۇ ئۇقتۇم.



### ماقالدىن قورققان بولسا كېرەك

ھېسام بىر تۇغقىنىنىڭ ئۆيىگە بارغان كۈنى تۇغقىنى-  
نىڭ بويىغا يەتكەن قىزى يارشىملىق، ئۇزۇن چېچىنى  
ساتىراشخانىدا كەستۈرۈۋېتىپ كەلگەنىكەن، بۇنى كۆرگەن  
ئاتىسىنىڭ جۇدۇنى ئۆرلەپ قىزىغا كاپىتۇ:  
— بىر ئوبدان ياراشقان چېچىڭنى كەستۈرۈۋېتىپ،  
سۈپۈرگە قۇيرۇق بولۇپ كەپسەن. ئۇزۇن چېچىم ئاۋارىچە-  
لىك سالدى، دەپ قورقتۇڭمۇ — ھە؟  
قىز گەپكە ئاغزىنى ئۆمەللىمەيلا، ھېسام پاراڭ قىس-  
تۇرۇپتۇ:

— ئۇنىڭدىن قورقىمدى، تاغا، بەلكى سىڭلىمىز «چې-  
چى ئۇزۇننىڭ ئەقلى قىسقا» دېگەن ماقالىدىن قورققان  
بولسا كېرەك.

## چاقچاق پۇلى

يولدا بىر تاكىسى شوپۇرى ھېسامنى ماشىنىسىغا سې-  
لىۋاپتۇ. يول بويى ھېسام چاقچاق قىلىپ كۈلدۈرۈپ كەپ-  
تۇ. ئۆيىگە كەلگەندە ماشىنىدىن چۈشەي دېگەن ھېسامغا  
شوپۇر دەپتۇ:

— ھېسامكا، كىرا پۇلىنى بەرمىدىڭىزغۇ؟  
— راستتىنلا - ھە، — دەپتۇ ھېسام قايرىلىپ، —  
چاقچاق پۇلىدىن كىرانىڭكىنى تۇتۇۋېلىپ، ئاشقىنىنى قايد-  
تۇرۇۋېتىڭ.

## قايسى ياخشى

بىكار تۇرماي پاراڭ قىلىدىغان بىر ياش ھېسامدىن  
سورايتۇ:

— كۆپ ئاڭلىغان ياخشىمۇ، كۆپ سۆزلىگەنمۇ؟  
ھېسام جاۋاب بېرىپتۇ:  
— ئەقلى بولسا ئاۋۋالقىسى ياخشى، ئەكسىچە بولسا  
كېيىنكىسى.

سەۋەبى...

ھېسامنىڭ چاقچاقلىرىدىن تولا كۈلۈپ تېلىقپ قالاي

دېگەن قاپقارا، يوغان بىر يىگىت كۈلكە ئارىلاش ھېسامغا  
پاراڭ قىپتۇ:

— ھېسامكا، بۈگۈن ئولتۇرۇشنى ئاجايىپ قىزىتىۋەتەتەنغا ؟

— يېنىمدا تۆت توننا كۆمۈر بېسىقلىق تۇرسا مۇنچە-  
لىك قىزمايتتىمۇ؟ — دەپتۇ ھېسام دەررۇلا.

### تۆت دۆلەتنىڭ كۈچى بار

ھېسام ئىدارىدىكىلەر بىلەن ئەمگەك قىلغانىكەن،  
ئىدارە ئەنگلىيە، فرانسىيە، ئامېرىكا ۋە ياپونىيە بىرلىشىپ  
ئىشلىگەن ماشىنىنى ئىشلىتىپتۇ. بىر قېتىملىق شېغىل  
قاچىلانغان ماشىنا دۆڭگە چىقماقچى بولۇۋاتقاندا، ئىدارە  
باشلىقى ھېسامدىن:

— ماشىنا دۆڭگە تارتالارمۇ؟ — دەپ سوراپتۇ.

— تارتىدۇ، — دەپتۇ ھېسام ئىشەنچ بىلەن.

— سەن قانداق بىلىسەن؟

— چۈنكى ئۇنىڭدا تۆت دۆلەتنىڭ كۈچى بار - دە !

### پىياز قانچە پۇل

ھېسام بىر ئاشخانغا كىرىپ ئون مانتا ئاپتۇ. مازە-  
تىلارنىڭ ئىچىدىن ساپلا پىياز چىقىپتۇ. مىڭ تەسلىكتە  
مانتىلارنى يەپ بولغان ھېسام پۇل تۆلەيدىغان ۋاقىتتا مازە-



تىپەزدىن سورايتۇ:

— ئۇستام، ئون باش پىياز قانچە پۇل ؟

سىزگە ئوخشاش

ھېسامنىڭ يارىلانغان پېشانىسىنى كۆرگەن ئاغىنىسى

ئۇنى مەسخىرە قىلماقچى بولۇپ سورايتۇ:

— ھېسام، پېشانىڭىزغا ئېشەك تېپىۋەتكىنى راستمۇ؟

— ئەلۋەتتە راست !

— چوڭ ئېشەك تەپتىمۇ ياكى كىچىكمۇ؟

— چوڭمۇ ئەمەس، كىچىكمۇ ئەمەس، دەل سىزگە

ئوخشاش ئېشەك تېپىۋەتتى.

باي بولۇش

ھېسام ئالدىنقى كۈنى تۇتۇپ كەلگەن چوڭ بېلىقنىڭ

يوقلۇقىنى كۆرۈپ، ئوغلدىن:

— بېلىقنى نەگە يوقاتتىڭ ؟ — دەپ سورايتۇ.

— مەن تۈنۈگۈن ئوقۇغان چۆچەكتە ئاتىسى ئەكەلگەن

بېلىقنى بالىسى سۇغا قويۇپ بەرگەنىكەن، بېلىق ئۇنىڭغا

بىرمۇنچە ئالتۇن - كۈمۈش بېرىپتۇ. مەنمۇ شۇنداق

بولارمىكەن، دەپ بېلىقنى قويۇپ بەرگەندىم، — دەپتۇ

ئوغلى.

— دەرۋەقە، — دەپتۇ ھېسام، — شۇنداق قويۇپ





بېرىۋەرسەڭ، پات ئارىدا باي بولۇپ قالغۇدەكمىز !

## ھۆ قىلىۋاتامدىكىن دەپتىمەن

سورۇندا قىزىپ قالغان بىر يىگىت باشقىلارغا يول بەرمەي ھەدەپ ئالتاغىل ناخشا توۋلاۋېرىپ، ئاخىر كۆڭلى ئېلىشىپ ھۆ قىلىشقا باشلاپتۇ.

— نېمە قىلىۋاتىسەن، ئۇكا؟ — دەپتۇ باياتىن ئىچى پۇشۇپ ئولتۇرغان ھېسام ئەتەي.

— كۆرمىدىڭمۇ، ھېسامكا، باياتىن ھەربىرىڭلارنىڭ كۆڭلىنى دەپ ناخشا ئېيتتىم، ئەمدى...

— مۇنداق دېگەنە، — دەپتۇ ھېسام بېشىنى لىڭشىد-تىپ، — مەن تېخى سېنى ئۆزى ئېيتقان ناخشىغا ئۆزى ھۆ قىلىۋاتامدىكىن دەپتىمەن.

## چاقچاقمۇ تۇغامدۇ

بىمەرزە پاراڭنى تولا قىلىدىغان بىر ياش «چاقچاقچى» ئولتۇرۇشتا ھېسامنى گەپتىن چۈشۈرمەكچى بولۇپ ئەتەي سورايتۇ:

— ھېسامكا، خەقلەر سىزنى چاقچاقنىڭ پىرى دەيدىد-كەن، ئېيتىڭا، چاقچاقمۇ تۇغامدۇ؟

— شۇنداق، چاقچاقمۇ تۇغىدۇ، — دەپتۇ ھېسام، — چاقچاق جايدا بولمىغاندا، جېدەل تۇغىدۇ.



## ئىسرىق

ھېسامنىڭ بىر قوشنىسى پاراڭغا ئېغىز ئاچسىلا قو-  
لىدىكى تاماكىسىنى توختاتماي سىلكىپ تۇرۇپ سۆزلەيدى-  
كەن.

بىر سورۇندا قىزىقچى ياشلاردىن بىرى ھېسامغا ئۇنىڭ  
قوشنىسىنى شەرەتلەپتۇ:

— قوشنىڭىز گەپ قىلغاندا تاماكىسىنى نېمە ئۇنداق  
قىلىدۇي؟

— ئوقمايسىز - دە، — دەپتۇ ھېسام، — قوشنام  
تەقۋادار ئادەم بولغاچقا، پاراڭغا ئىسرىق سېلىپ تۇرىدۇ.

## ئۆزىڭىزلا كەم

پۇلنى كۆپ تاپقان بىر تىجارەتچى مازارلىققا ئۆزىگە  
گۈمبەزلىك ھەيۋەت قەبرە ياساتماقچى بوپتۇ - دە، ئۇس-  
تىلارنى يىغىپ، ھېسامنى ئىش بېشىلىققا تەكلىپ قىپتۇ.  
بىرمۇنچە ۋاقىتتىن كېيىن تىجارەتچى ھېسامنى ئىزدەپ  
كېلىپ سورايتۇ:

— ھېسامكا، قەبرە پۈتەي دېدىمۇ؟

— پۈتۈپ قالدى، — دەپتۇ ھېسام.

— ئىشلار چالا بولۇپ قالمىسۇن، تارتىنماي دەۋىرىڭ،

يەنە نېمە كەم؟

— باشقا نېمە كەم ئەمەس، خاتىرجەم بولۇڭ، — دەپ.  
تۇ ھېسام، — ھازىر ئۇ قەبرىگە پەقەت سىزلا كەم.

بۇ ساراڭ بولسا...

چالا كەيپ كېتىۋاتقان ھېسامنى يولدا بىرى بىكار.  
دىنلا ھاقارەتلىگەنكەن، ئاچچىقى كەلگەن ھېسام ھېلىقىنى  
ياقسىدىن تۇتۇۋېلىپ زاكونلىشىپتۇ. شۇ ئارىدا بىرى  
كېلىپ ئاجرىتىپتۇ — دە:

— ھېسامكا، قويۇڭ، بۇ ساراڭ ئەمەسمۇ، — دەپتۇ.  
— بۇ ساراڭ بولسا، مەن مەست ئەمەسمۇ! — دەپتۇ  
ھېساممۇ ھېلىقىنى قويۇۋەتمەي.

قاندىقلا بولسا...

ھېسام بازار ئارىلاپ يۈرۈپ سومكىسىنى يوقىتىپ قو.  
يۇپتۇ — دە، كەينىگە يېنىپ تەۋەككۈل قىلىپ ئۆزى كىر.  
گەن بىر ماگىزىنغا كىرىپ ئەھۋالنى ئېيتىپتۇ.  
— بىزنىڭ بۇ ماگىزىندا خېرىدارلار ئۇنتۇپ قالدۇرۇپ  
كەتكەن نەرسىلەر كۆپ، سومكىڭىز قانداق سومكا ئىدى؟  
ھېسام ئالدىراپ دەپتۇ:  
— قانداقلا سومكا بولسا بولۇۋېرىدۇ، پۈتسە ھېساب...

## ئاخىرقى مسرا

مېيىت يەرلەشتىن قايتقاندا بىر شائىر بىلەن ھېسام  
مازار ئارىلايمىز، دەپ كېچىكىپ ماشىنىدىن قايتۇ. يولدا  
كېلىۋېتىپ ھېسسىياتى ئۆرلىگەن شائىر شېئىر ئوقۇپتۇ:

پۇل دېدۇق، كۆڭۈلنى پۇلغا ئۆگەتتۇق،  
پۇل قوغلاپ ئەقلىنى تامام تۈگەتتۇق.  
تاۋۇتقا پاتىمغاچ تاپقان - تەرگەنلەر

.....

شائىر تۆتىنچى مىسراى ئەسلىيەلمەي توختاپ قايتۇ.  
شۇ چاغدا پىيادە مېڭىپ ھارغان ھېسام شېئىرنى تۈگەللەپتۇ:  
ماشىنىدا كېلىپ، پىيادە كەتتۇق.

## تۈز ئىشلەتمەيدىغان تاماق

ھېسامنىڭ ئايالى ھەرقانداق تاماق ئەتسە تۈزنى تازىمۇ  
ئۆتكۈزۈۋېتىدىكەن. بۇ توغرىدا ھېسام تالاي قېتىم ئەس-  
كەرتىپمۇ ئايالىنىڭ ئادىتىنى ئۆزگەرتەلمەپتۇ.  
بىر كۈنى ئايالى ئادىتىچە قولىغا دۆشە - پىچاقنى  
ئېلىپ ھېسامدىن سورايتۇ:  
— دادىسى، بۈگۈن كۆڭلىڭىز نېمە تارتىدۇ، كەچتە  
قانداق تاماق ئېتەي؟



— قانداق تاماق ئەتسەڭ ئىختىيارىڭ، — دەپتۇ  
ھېسام، — بىراق تۈز ئىشلەتمەيدىغان تاماق ئەت.

## ئاق

تولمۇ ساددا بىر تۇغقىنى سەھرادىن ھېساملارنىڭكىدە.  
گە مېھماندارچىلىققا كېلىپ، چاي ئۈستىدە سورايتۇ:  
— ھېسامىدىن، ھازىر بەزى ياشلارنى ئاق چېكىدۇ،  
ئاق چېكىدۇلا دەيدۇ، ئاق دېگىنى نېمە ئۇ؟  
ھېسام تۇغقىنىغا قىسقىلا چۈشەندۈرۈپتۇ:  
— ئاق دېگىنى كېپەن.

## نەشنىڭ پايدىسى

— نەشە چەككەننىڭ زىيىنىنىڭ كۆپ ئاڭلىدىم، ئازراق  
پايدىسىمۇ بارمىدۇ؟ — سورايتۇ بىر كىشى ھېسامدىن.  
— پايدىسىمۇ بار، — جاۋاب بېرىپتۇ ھېسام، — ئۇ.  
نىڭ پايدىسى ئەتە يەيدىغان ناننى بۈگۈن يەيسەن، بۈگۈن  
قىلىدىغان ئىشنى ئەتە قىلسەن.

## ئىتنى چىشلىگەن ئادەم

ھېسام ئۆيدە تېلېۋىزور كۆرۈپ ئولتۇرسا، ئايالى تالا.  
دىن ئۆڭسۈلى ئۆچۈپ كىرىپ:



— ۋاي دادىسى، قاراڭ، ھازىرلا كوچىدا بىر ئىت بىر ئادەمنى چىشلىۋالدى، — دەپ خەۋەر يەتكۈزۈپتۇ.  
— شۇنىڭغا شۇنچىۋالا ھودۇقۇشمۇ؟ — دەپتۇ ھېسام ئېرەنسز، — تۇرقۇڭغا قاراپ تېخى بىر ئادەم بىرەر ئىت-نى چىشلىۋالغان چېغى دەپتىمەن.

### دۈم تۆت


ھېسام مەكتەپ يېشىغا يەتمىگەن ئوغلىغا خەت ئۆگەت-مەكچى بوپتۇ. ئۇنىڭ ئۆزىمۇ چالا ساۋات بولغاچقا، بەزى خەت ۋە سانلارنى خاتا يېزىپ قويدىكەن.  
— دادا، بۇ قانچە؟ — دەپتۇ ئوغلى بىر قېتىم ھېسامنىڭ يازغىنىغا قاراپ ھەيران بولۇپ.  
— بۇ تۆت، — دەپتۇ ھېسام، — مانا ماۋۇ كىتابتا تۇرمادۇ.

— بۇ قانداق تۆت؟ — دەپتۇ ئوغلى، — كىتابتىكى تۆت باشقا ياڭزا تۇرىدىغۇ؟  
ھېسام شۇ چاغدىلا ئۆزىنىڭ تەتۈر يېزىپ قويغانلىقىنى سېزىپتۇ.  
— ئوقۇۋەر، بالام، — دەپتۇ ئۇ سىر بەرمەستىن، — بۇ دۈم تۆت.

### چوڭ ۋە كىچىك قازان

ئىسلاھات كۈنلىرىدە بىر ھۇرۇن خىزمەتدشى:





— ھېسامكا، چوڭ قازان دېگىنى نېمە، كىچىك قازان دېگىنى نېمە؟ — دەپ سوراپتۇ.

— سىزنىڭ ھازىر نەرخىنى سورىماي ئاش يەۋاتقان قازىنىڭىز چوڭ قازان، — دەپتۇ ھېسام چۈشەندۈرۈپ، — ئەمدى بۇنىڭدىن كېيىن قەدرىگە يېتىپ، ھالالاپ ئاش يەيدىغان قازىنىڭىز كىچىك قازان.

### چاپان سېتىۋېلىش

ياخشىراق بىر چاپان ئالماقچى بولۇپ رەستىنى ئايلد-  
نىپ يۈرگەن ھېسامنىڭ ئالدىنى بىر دۇكاندار توسۇپتۇ:  
— ھېسام، قاراڭ ماۋۇ يارىشمىلىق چاپانغا، بۇنى  
كىيىشىڭىز بىراقلا ئون بەش ياش ياشىرىپ كېتىسىز!  
— ئالالمىغۇدەكمەن، — دەپتۇ چاپانغا سىنچىلاپ قا-  
رىغاچ ھېسام، — چاپىنىڭىز تۆت ئايدىلا توزۇپ كەتسە،  
مەزگىلىسىز ئون بەش ياش قېرىپ كەتمەمدىمەن؟

### سۆزنى ئۆلچەش

مەلۇم سورۇندا ھېسام بىر ياغاچچى ئاغىنىسى بىلەن  
ئۇچرىشىپ قاپتۇ. ياغاچچى ئاغىنىسى ھېسامنى چۈشۈر-  
مەكچى بولۇپ:

— ھوي ھېسام، سېنىڭ مۇشۇ كۈنلەردە ئۆزۈڭدىن  
گېپىڭ يوغىناپ كېتىپ بارامدۇ، نېمە؟ — دەپتىكەن،

ھېسام دەرھال:

— سەن ياغاچچى بولدۇم دەپ، ئەمدى گەپنىمۇ ساند-  
تىلايدىغان بويسەن — دە، — دەپ جاۋاب بېرىپتۇ.

### ساتىراشخانغا بارغىن

چاچلىرى پاخىيىپ ئادەمنىڭ ئىچى پۇشقۇدەك ئۆسۈپ  
كەتكەن ئاتىكاچى بىر يىگىت يولدا ھېسامنىڭ ئالدىنى  
توسۇپتۇ:

— ھېسامكا، يۈرمەمسەن، بىر يەرگە بېرىپ كەلمەي-  
لىمۇ؟

— نەگە بارغۇڭ بار، ئۇكا؟ — ھېسام يىگىتتىن  
سورايتۇ.

— ئىشقىلىپ بارمىغىلى ئۇزاق بولغان بىرەر يەرگە  
بارساق دەيمىنا!

— ياخشى، — دەپتۇ ھېسام شۇ چاغدا، — ئەمەسە  
دەرھال ساتىراشخانغا بارغىن.

### تېلېۋىزور تۇغسا...

ھېسامنىڭ ئوغلى بىر كۈنى خۇشال ھالدا بىر ئاسلاند-  
نى كۆتۈرۈپ ئۆيگە كىرىپتۇ — دە:

— چوڭ داداملارنىڭ مۈشۈكى تۇغۇپتىكەن، بۇ ئاسلاند-  
نى ماڭا باققىن، دەپ بەردى، — دەپتۇ.



بىرنەچچە كۈندىن كېيىن ئوغلى ھېسامنى خىجالەت قىپتۇ:

— دادا، تېلېۋىزور ئېلىپ بەرگىنە !  
بېشى قاتقان ھېسام ئوغلىنى بەزلەپتۇ:  
— تۇرۇپ تۇر، بالام، چوڭ داداڭلارنىڭ تېلېۋىزورى تۇغسا، بالىسىنى ساڭا بېرىدۇ.

### بىكارغا ئالغان چاچ



ھېسام ساتىراشلىق قىلغان كۈنلەردە مەھەللىدىكى بىر خەسەس دائىملا چېچىنى ئالدۇرۇپ پۇل بەرمەيدىكەن. بىر قېتىم ھېسام ئۇنىڭ چېچىنى چالا ئېلىپلا بولدى قىپتۇ.

— ھېسام، بۇ قانداق ئالغان چاچ؟ — دەپ خاپا بوپ-  
تۇ خەسەس ئەينەككە شۇنداق قاراپلا.  
ھېسام ھودۇقماي جاۋاب بېرىپتۇ:  
— بىكارغا ئالغان چاچ.

### بۇنىڭ تويى بولغان بىلەن

ھېسام بازارغا ساتقىلى ئىككى قوي ئەكىرگەنىكەن، دەللال قوينىڭ بىرىنى ئىككى يۈز سوم، يەنە بىرىنى يەتتە-  
مىش سوم قىپتۇ — دە:

— بېرىڭ، ھېسامدىن، مۇنۇ قويىڭىزنىڭ تويى بولۇپ



كەتتى، — دەپتۇ.

— قىزىقكەنسز، — دەپتۇ ھېسام، — بۇ قويۇمنىڭ  
تويى بولۇۋاتقان بىلەن ماۋۇ قويۇمنىڭ ھازىسى  
بولۇۋاتامدۇ.

### ۋاپۇرۇش ئەمەس

ھېسامنىڭ شىرەم بىر تۇغقىنى ئۈچ قېتىم ئۆيلە-  
نىپ، توققۇز بالا تاپقانكەن. بىر كۈنى بازاردا بالىلىرىغا  
توققۇز جۈپ ھېيتلىق بەتىنكە ئالغان تۇغقىنى ھېسامغا  
ئۇچراپ قاپتۇ. ئىككىسى پاراڭلىشىپ تۇرغىنىدا يولدىن  
ئۆتۈپ كېتىۋاتقان بىر ئايال مۇرىسىگە جىقلا بەتىنكە ئار-  
تىۋالغان ھېسامنىڭ تۇغقىنىنى كۆرۈپ قاپتۇ — دە، توخ-  
تاپ توۋلاپتۇ:


— ھەي ۋاپۇرۇش !

تۇغقىنى ئۆرۈلۈپ جاۋاب قايتۇرغۇچە، ھېسام ئايالغا  
چۈشەنچە بېرىپتۇ:

— خاتالاشتىلا، بۇ ئادەم ۋاپۇرۇش ئەمەس، خوتۇنپۇرۇش.

### خاماندا ياتقاندەك ياتتۇق

ناھىيىدىكى بىر ئاغىنىسى چىقىمىدىڭلار، دەپ تولا  
جوراپ كەتكەندىن كېيىن مەھەللە يىگىتلىرى ھېسامنى  
ئېلىپ قونالغۇغا چىققانكەن، ساھىبخانا مېھمانلارغا قات-



تىق نان بىلەن چاي بېرىپ، ئاخشىمى باشلىرىغا سامان  
تەككىيە قويۇپ ئورۇن سېلىپ بېرىپتۇ.  
ئەتىسى ئەتىگەندە ساھىبخانا مېھمانلاردىن ئەھۋال  
سورايتۇ:

— قانداقراق ياتتىڭلار، ئاغىنىلەر؟  
— ناھايىتى ياخشى، — دەپتۇ ھېسام جاۋابەن، —  
خاماندا ياتقانداك ياتتۇق.

### كېكەچ قوي

ساقى ھېسامنى قوي كالىسىدىن بىرنى ئەكېلىشكە  
بۇيرۇپتۇ. قورسىقى ئېچىپ تۇرغان ھېسام يولدا كېتە-  
ۋېتىپ، ئۇنىڭ تىلىنى يەۋىلىپ چاندۇرماي ئوتتۇرىغا  
قويۇپتۇ.

— ۋاي، بۇ قوينىڭ تىلى يوققۇ؟ — سورايتۇ ساقى  
قوي كالىسىنى پارچىلاۋېتىپ.  
— توۋا، — دەپتۇ ھېسام دەرھال ياقىسىنى تۇتۇپ، —  
قوينىڭمۇ كېكەچلىرى بولىدىكەن — ھە؟

### سايەمىكىن دەپتىمەن


بىر شەپشەك يىگىت كوچىدا كېتىۋاتقان ھېسامنىڭ  
ئارقىسىدىن ئۇنىڭ ھەرىكىتىنى دوراپ، دەلدەڭشىپ خېلى  
يەرگىچە ئەگىشىپ مېڭىپتۇ — دە، بىر چاغدا:

— ھېسامكا، خېلى يەردىن بىللە كېلىۋاتمەن، ئەجەب مېنى كۆرمىدىڭا؟ — دەپ ئۇنى توختىتىپتۇ.  
— رەنجىمە، ئۇكا، — دەپتۇ ھېسام ئۆزرە سوراپ، —  
باياتىن تېخى مەن سېنى ئۆزۈمنىڭ سايەممىكىن دەپتىمەن.

### چاقچاقنى كۆتۈرۈش

مەھەللىگە كەلگەن خىزمەت ئەترىتىنىڭ بىر كادىرى  
ھېسامغا دوق قىپتۇ:  
— ئاڭلىساق، توي، مەشرەپلەردە ھەرخىل چاقچاقلارنى  
قىلىپ خەقنى كۈلدۈرەرمىشسەن، بۇنىڭدىن كېيىن يەنە  
چاقچاق قىلىدىغان بولساڭ، چاقچىقىڭنى پرىنسىپقا كۆتۈر-  
رىمىز، ماقۇلمۇ؟

ھېسام مېيىقىدا  
كۈلۈپ قويۇپ جاۋاب  
بېرىپتۇ:  
— كادىر ئەپەندى-  
دىم، كىچىكمىدىغۇ  
مېنى ھېچكىم كۆ-  
تۈرمەپتىكەن، مەيلى،  
چاقچىقىمنى بولسىد-  
مۇ سىز كۆتۈرۈپ  
قويۇڭا.



## باشلىنىشى ۋە ئاخىرلىشىشى

بىر سورۇندا كىشىلەر مۇناسىۋەت ھەققىدە مۇلاھىزە يۈرگۈزۈشۈپتۇ. ھەركىم بىلگىنىنى ئېيتىپتۇ. ئارىدىن بىرەيلەن ھېسامدىن سورايتۇ:

— ھېسامكا، قارىسام باياتىن سىزلا ئۈنچىقماي-سىز، ئېيتىڭا، مۇناسىۋەت قانداق باشلىنىپ، قانداق ئاخىرلىشىدۇ؟

— مەندىن سورايدىغىنىڭلارنى بىلەتتىم، — دەپتۇ ھېسام جاۋابەن، — ھازىرقى ئەھۋالدىن قارىغاندا، چەكتىن چىققان مۇناسىۋەت جوزا ئۈستىدە باشلىنىپ كويىزا ئۈس-تىدە ئاخىرلىشىدۇ.

## ئېسىڭىزگە سېلىپ قويۇۋاتمەن

ھېسام ئوقۇتقۇچىلىق قىلىپ يۈرگەن يىللىرى ئۇنىڭ قولىدا ئوقۇغان بىر يىگىت ئۇچرىشىپ قالغان چاغلاردا زادىلا سالام - سەھەت قىلمايدىكەن. يەنە بىر قېتىملىق دوقۇرۇشتا ھېسام ھېلىقى يىگىتنىڭ يېنىغا بېرىپ، ئالدى بىلەن سالام قىپتۇ.

— ھېسامكا، ئەدەپ - قائىدىنى سىزدىن ئۆگەنسەك بولىدۇ - دە ! — دەپتۇ يىگىت قىزارماستىن.

— ئۆگەنگەندىڭىز، ئۇنتۇپ قاپسىز، — دەپتۇ ھېساممۇ دەررۇ، — ئېسىڭىزگە سېلىپ قويۇۋاتمەن.

## ئېلان بىلەن خەۋەرنىڭ پەرقى

— ئېلان بىلەن خەۋەرنىڭ پەرقى نەدە؟ — دەپ  
سورايتۇ ھېسامدىن بىر ھەۋەسكار.  
— ئېلانغا پۇل تۆلەيسەن، خەۋەرگە پۇل ئالمىسەن، —  
دەپتۇ ھېسام.

## مىجەزىگە يارىشا

ئارقا ئىشكىتىن ئىش بېجىرىشكە ئادەتلەنگەن بىر  
باشلىق ھېسام بىلەن بىر سورۇنغا بىللە بېرىشقا كېلىدۇ.  
شىپ، ئۇنى ئىشخانىسىدا ئۇزاق ساقلاپتۇ. ھېسام بولسا  
ئەتەي كېچىكىپ، سورۇنغا ئۆزى يالغۇزلا كېلىۋېرىپتۇ.  
— ئادەمنى شۇنچۇلا ساقلىتامسىز، ھېسام، — دەپتۇ  
باشلىق ئۇنى كۆرۈپ چىچىلىپ، — ئىشخانىمدا ئولتۇرا —  
ئولتا...

— ئايلا، رەنجىمىگەيسىز، — ھېسام دەرھال ئۆزرە  
سورايتۇ، — مەن تېخى سىزنى ئارقا ئىشكىتە ساقلاپ  
تۇرۇۋېرىپتىمەن ئەمەسمۇ !

## نەگىرەك تاشلىدىڭىز

ئىچمەسلىككە تولا قۇرۇق قەسەم قىلىدىغان بىر  
يىگىت بىر كۈنى ھېسامغا يەنە دەپتۇ:

— خوش خەۋەر، ھېسامكا، بۇدا ھاراقنى راستتىنلا تاشلىۋەتتىم !

— نەگىرەك تاشلىدىڭىز؟ — دەپتۇ ھېسام مېڭىشقا تەمشىلىپ. يىگىت ھەيران بوپتۇ:

— نېمە قىلىسىز؟

— تاشلىغان يېرىڭىزدىن ئېلىپ، سىز يەنە تاپالماي-  
دىغان يەرگە ئۆزۈم بىر تاشلىۋېتەي دەيمىنا.

### ئاسما ئوكۇلدەك

مەشرەپتە بىرەيلەن ئۈزۈپ، تامشىپ تۇرۇپ بىر سا-  
ئەتچە پاراڭ قىلىپ ھەممەيلەننى بىزار قىلىۋېتىپتۇ - دە،  
سورۇن تارقالغاندا ماختىنىش ئاھاڭىدا ھېسامدىن سورايتۇ:  
— لىلا پاراڭ قىلىڭ، گەپنى قانداقراق قىلىد-  
كەنمەن؟

— باشقا تەرىپنى بايقىيالىمدىم، — دەپتۇ ھېسام، —  
ئەمما ئاسما ئوكۇلدەك گەپ قىلىدىكەنسىز.

### ئاخىر چاپراپ كېتىپتۇ - دە

ھېسامنىڭ ئوغلى تالادىن يۈگۈرۈپ كىرىپ:  
— دادا، قوشنىمىزنىڭ بىر ئايلىق قىزى ئۆلۈپ قاپ-  
تۇ، — دەپ خەۋەر يەتكۈزۈپتىكەن، ھېسام:  
— بالام، كىچىك بالىنى «ئۆلدى» دېمەيدۇ، «چاپراپ

كەتتى» دەيدۇ، — دەپ ئۆگىتىپتۇ.

بىرنەچچە ھەپتىدىن كېيىن ھېسامنىڭ ئوغلى يەنە  
تالادىن يۈگۈرۈپ كىرىپ خەۋەر يەتكۈزۈپتۇ:

— دادا، يۇقىرىقى مەھەللىدىكى كۈندىلا مەست يۈردى-  
دىغان ئادەم چاچراپ كېتىپتۇ.

ھېسام دۇئاغا قول كۆتۈرۈپتۇ — دە:

— رەھمەتلىك، ئۆزىمۇ بىر سۇيۇق ئادەم بولىدىغان،  
ئاخىر چاچراپ كېتىپتۇ — دە ! — دەپتۇ.

### مۈشۈكتىن سورا

بىر بالا ھېسامدىن سورايتۇ:

— ھېسامكا، بى-


لەمسىز، بىر چاشقان  
ئوتتۇرا ھېساب بىلەن  
قانچىلىك ئۆمۈر كۆرە-  
لەيدۇ؟

— سەن بۇنى ئەڭ

ياخشىسى مۈشۈكتىن  
سورا، — دەپتۇ ھېسام.  
بالا ھەيران بوپتۇ.

— چۈنكى، —

دەپتۇ ھېسام چۈشەن-  
دۈرۈپ، — چاشقاننىڭ



قانچىلىك ئۆمۈر كۆرۈشى پۈتۈنلەي مۈشۈكنىڭ ئىنساپىغا  
باغلىق.

### چاقمايدۇ

ھېسام ھەدېسلا كىشىلەرنى باشلىققا چاقىدىغان بىر  
خىزمەتدەشى بىلەن باغقا سەيلىگە كىرىپتۇ. بىر ھەرە كې-  
لىپ ھېسامنىڭ قولىنى چىقىۋاپتۇ. ھېسامنىڭ ئاچچىقى  
كېلىپ تۇرسا، ھېلىقى خىزمەتدەشى:  
— ھېسام، بۇ قانداق گەپ، ھەرە مېنى چاقماي، ئە-  
جەبا سىزنى چىقىپتىغۇ؟ — دەپتۇ ئۆزىچە زاڭلىق قىلىپ.  
— ھەرە ھەرنى كۆرسە چاقمايدۇ — دە، — دەپتۇ  
ھېسام جاۋاب بېرىپ.

### قويۇۋېتىڭ...

قول ئاستىدىكى بىر ھاراقكەش ئادەم بىلەن ئۆلپەتچە-  
لىك قىلىدىغان بىر باشلىق ھېسامغا دادلاپتۇ:  
— بۇ ھاراقكەش زادىلا تۈزەلمىدى، قاراڭ، قولۇمنى  
شۇنچە ئۇزاتتىم... قارىغاندا پاتقاقىن تارتىۋالغىلى  
بولمايدىغاندەك تۇرىدۇ.  
— قولىڭىزنى قويۇۋېتىڭ، — دەپتۇ ھېسام باش-  
لىققا، — بولمىسا سىزنىمۇ پاتقاققا سۆرەپ كەتمىسۇن !

(بۇ كىتاب ماخمۇت مۇھەممەتنىڭ «ھېسام چاقچاقلىرى» ناملىق كى-  
تابىغا ئاساسەن تاللاپ تۈزۈلگەن.)

Images have been losslessly embedded. Information about the original file can be found in PDF attachments. Some stats (more in the PDF attachments):

```
{
  "filename": "NDAYMDk4NDAuemplw",
  "filename_decoded": "40209840.zip",
  "filesize": 16943035,
  "md5": "5a2871e9eda43e934ee3cd83190304fc",
  "header_md5": "26c9d4882ef1c2cdc39de4189ee715b5",
  "sha1": "cf9116cbd0d0bacd56f83ac4741368617bf5790e",
  "sha256": "85d418fc49375420a6088552c0dd2b92a2ae23b006aff5b547dfe293d8b878",
  "crc32": 978012510,
  "zip_password": "",
  "uncompressed_size": 17041724,
  "pdg_dir_name": "\u2591\u00bc\u2554\u2502\u2500\u255b\u2568\u00aa\u2557\u2591 \u2562\u25a0\u256c\u00bc\u256c\u00df\u2562\u221a\u256c\u2500_40209840",
  "pdg_main_pages_found": 79,
  "pdg_main_pages_max": 79,
  "total_pages": 90,
  "total_pixels": 371556096,
  "pdf_generation_missing_pages": false
}
```